



జస్టిస్ యశ్వంత్ వర్మ రాజీనామా



అలహాబాద్ - ఏప్రిల్ 10 (మహాప్రభ)

జస్టిస్ యశ్వంత్ వర్మ జడ్జి పోస్టుకు గురువారం రాజీనామా చేశారు. తన రాజీనామాను వెంటనే ఆమోదించాలని ఆయన రాష్ట్రపతిని కోరారు. నిరుడు ఢిల్లీ హైకోర్ట్ జడ్జిగా ఉన్నప్పుడు ఆయన ఇంట్లో కాలిపోయిన నోట్ల కట్టలు లభించడం రాజకీయ, న్యాయ వర్గాల్లో పెను దుమారం రేపింది. దీనిపై పార్లమెంటరీ కమిటీ విచారణ జరిపింది. మొదట ఆ ఘటనతో తనకు సంబంధం లేదని.. ఆ సమయంలో తాను అక్కడ లేనని, తనను ఎందుకు అభిశంసించాలని జస్టిస్ వర్మ ప్రశ్నించారు. అయితే ఘటన జరిగిన గదిపై జస్టిస్ వర్మ కుటుంబానికి నియంత్రణ ఉందని పార్లమెంటరీ విచారణ కమిటీ తెలిపింది. మరోవైపు ఆయనను అభిశంసించాలని 146 మంది ఎంపీలు చేసిన తీర్మాన ప్రతిపాదన త్వరలోనే పార్లమెంట్ ముందుకు వచ్చే అవకాశం ఉన్నది. ఈ నేపథ్యంలో జస్టిస్ వర్మ రాజీనామా చేయడం గమనార్హం.

జిల్లా అదనపు కలెక్టర్ ఎరువుల దుకాణాల ఆకస్మిక తనిఖీ.

మెదక్ జిల్లా - ఏప్రిల్ 10 (మహాప్రభ)

మెదక్ జిల్లా అదనపు కలెక్టర్ నగేష్ బిన్న శంకరంపేట మండలం గవల్లపల్లి జంగరాంపేట లో ఎరువుల దుకాణంను ఆకస్మికంగా తనిఖీలు నిర్వహించారు. రికార్డులను, స్టాక్ నిల్వలు, బిల్లు పుస్తకాలు, స్టాక్ ఇన్వాయిస్ లను పరిశీలించారు. ఈ సందర్భంగా ఆదరపు కలెక్టర్ . మాట్లాడుతూ స్టాక్ రిజిస్టర్లు ఎప్పటికప్పుడు ఆప్డేట్ చేయాలని దుకాణ యజమానులకు సూచించారు. అనుమతుల్లేని నాసిరకం ఎరువులు విక్రనాలు, పురుగుమందులను అమ్మితే చట్టపరమైన చర్యలు తీసుకుంటామని హెచ్చరించారు. అనంతరం ఇందిరమ్మ ఇండ్ల నిర్మాణ పనుల పురోగతిని పరిశీలించి త్వరగా తినండి నిర్మించుకోవాలని సూచించారు. ఈ కార్యక్రమంలో సంబంధిత అధికారులు తదితరులు పాల్గొన్నారు

అంగన్వాడీ టీచర్లకు సెల్ ఫోన్లు పంపిణీ



దేవరకొండ - ఏప్రిల్ 10 (మహాప్రభ)

శుక్రవారం ఉదయం దేవరకొండ లోని ఎమ్మెల్యే క్యాంప్ ఆఫీస్ లో ఉదయం ICDS పరిధిలోని దేవరకొండ సెక్టార్ల సంబంధించిన అంగన్వాడీ టీచర్లకు 5+ సెల్ ఫోన్ లను శాసనసభ్యులు నేనావత్ బాలు నాయక్ పంపిణీ చేశారు. అనంతరం ఆయన మాట్లాడుతూ... అంగన్వాడీలకు ద్యూటీలో ఈ మొబైల్స్ చాలా ఉపయోగకరమని తెలిపారు. అంగన్వాడీకి సంబంధించిన ఫోటోస్ కి స్ట్రాప్స్ కి సంబంధించిన తదితర పనులకు ఉపయోగకరమని తెలిపారు. ఈ కార్యక్రమంలో Xజిజా అధికారిని చంద్రకళ, సూపర్వైజర్లు రేణుక, టీచర్లు పద్మ, బాలమణి, వాసుల పద్మ, టి. పద్మ, ప్రభావతి, జ్యోతి, మణిమ్మ, సునంద, తదితరులు పాల్గొన్నారు

పలు గ్రామాల్లో అవగాహన కార్యక్రమం..

-సీసీ కెమెరాలు ఏర్పాటు -ఎస్సెి మహేందర్.



గాంధారి, - ఏప్రిల్ 10 (మహాప్రభ)

కామారెడ్డి జిల్లా గాంధారి మండల్ బీర్లల్ తాండ గ్రామంలో శుక్రవారం గాంధారి ఎస్సెి మహేందర్ సందర్శించారు గ్రామంలో సీసీ కెమెరాలు ఏర్పాటు చేసుకోవాలని మరియు సీసీ కెమెరా యొక్క ఉపయోగాల గురించి కూడా చెప్పారు గంజాయి ఎవరైనా అమ్మిన పంపించిన తగిన చర్యలు తీసుకుంటామన్నారు. ఆన్లైన్ మోసాలు గురించి కూడా తాండ గ్రామస్థులకు సూచించారు.

పామునైనా నమ్మొచ్చు కాని బీజేపీని నమ్మలేం : మమత

కోల్కతా, - ఏప్రిల్ 10 (మహాప్రభ)

ఈశాన్య రాష్ట్రాల ప్రజల నుంచి ఓట్లను సాధించగలమన్న నమ్మకం కోల్పోయినందునే బీజేపీ అన్నాం ఎన్నికల కోసం వెలుపల నుంచి ప్రజలను తీసుకువచ్చిందని పశ్చిమ బెంగాల్ ముఖ్యమంత్రి మమతా బెనర్జీ శుక్రవారం ఆరోపించారు. ఉత్తర 24 పరగణాల జిల్లాలోని తెంతలియా వద్ద ఓ ఎన్నికల రాల్చీలో ఆమె ప్రసంగిస్తూ బీజేపీ నేతృత్వంలోని కేంద్ర ప్రభుత్వం కింద దేశంలోని అన్ని రంగాల్లో సంస్థలు నిష్పాక్షితమైన కోల్పోయాయని ఆరోపించారు. అన్ని వ్యవస్థలను బీజేపీ కోనేసినంటూ ఆమె ఆరోపించారు. ఉత్తర ప్రదేశ్ నుంచి ఓ రైలు నిండా 50,000 మందిని అన్నాంకు తీసుకువచ్చారు అని ఆమె ఆరోపించారు. పామునైనా నమ్మొచ్చునేమో కాని బీజేపీని మాత్రం కాదని ఆమె విమర్శించారు.

ఆ ఊళ్లో బూతులు మాట్లాడితే జేబుకు చిల్లు పడినట్లే

న్యూఢిల్లీ, - ఏప్రిల్ 10 (మహాప్రభ) అది పూర్తిగా బూతుల రహిత గ్రామం..! ఆ గ్రామంలో బూతులు మాట్లాడటంపై నిషేధం ఉంది..! నిషేధాన్ని ఉల్లంఘించి ఎవరైనా బూతులు మాట్లాడితే వారి జేబుకు చిల్లుపడినట్లే. ఏకంగా రూ.500 జరిమానా కట్టాల్సిందే. ఈ మేరకు ఆ గ్రామ వంచాయతీ తీర్మానం కూడా ఉంది. పేద, ధనిక అనే తేడా లేకుండా అందరికీ ఈ నిబంధన వర్తిస్తుందని గ్రామ పెద్దలు చెప్పారు.సాధారణంగా గ్రామాల్లో అయినా, పట్టణాల్లో అయినా గొడవలు జరుగుంటాయి. ఈ గొడవల సందర్భంగా బూతులు కూడా దొర్లుతాయి. ఇలా బూతులు జారడంవల్ల చిన్న గొడవలు కూడా పెద్దవిగా మారుతాయి. అందుకే మధ్యప్రదేశ్ రాష్ట్రం



బుర్హాన్పూర్ జిల్లాలోని బోర్నర్ గ్రామంలో బూతులపై పూర్తిగా నిషేధం విధించారు. నిషేధాన్ని ఎవరైనా ఉల్లంఘిస్తే రూ.500 జరిమానా విధించనున్నట్లు ప్రకటించారు. బుర్హాన్పూర్ జిల్లా కేంద్రానికి 20 కిలోమీటర్ల దూరాన ఉన్న ఈ గ్రామంలో 6 వేల

మంది జనాభా ఉంటారు. గ్రామంలో ధనిక, పేద తేడా లేకుండా ఎవరు బూతులు మాట్లాడినా రూ.500 జరిమానా విధిస్తారు. ఒకవేళ జరిమానా కట్టకపోతే గంటనేపు గ్రామంలో పారిశుధ్య పనులు చేయాల్సి ఉంటుంది. ఈ మేరకు గ్రామమంతా పోస్టర్లు వేయించి ప్రజలకు అవగాహన కల్పిస్తున్నారు. కాగా, బూతులతో గొడవలు పెద్దవి చేసుకోకుండా ప్రజలందరికీ అవగాహన కల్పిస్తున్నామని, ప్రత్యేక బృందాలతో పర్యవేక్షణ చేయనున్నామని సర్పంచి అంతరింగ్ తెలిపారు. గ్రామంలో గ్రంథాలయం కూడా ఏర్పాటు చేశామని, అదేవిధంగా నాలుగుచోట్ల ఉచిత వైఫై సదుపాయం, గ్రామం అంతటా ఇంటర్నెట్ సౌకర్యం కల్పించినట్లు వెల్లడించారు.

హెయిల్లో అమెరికా డ్రోన్ మిస్సింగ్! ధర రూ.1,800 కోట్లు



వాషింగ్టన్ - ఏప్రిల్ 10 (మహాప్రభ) అగ్రరాజ్యం అమెరికాకు మరో భారీ షాక్. హెయిల్లో సీక్రెట్ ఆపరేషన్ సందర్భంగా ఆ దేశానికి చెందిన నిఘా డ్రోన్ ఎంక్యూ-4సీ ట్రైబిన్ గల్లంతైంది. ఈ డ్రోన్ ధర రూ.1,800 కోట్లకు పైపాటి. ఇరాన్తో యుద్ధంలో అమెరికా పెద్ద ఎత్తున యుద్ధ విమానాలను కోల్పోయిన సంగతి తెలిసిందే.తాజాగా అత్యంత ఖరీదైన డ్రోన్ కనిపించకుండా పోవడం ఆ దేశానికి గట్టి ఎదురుదెబ్బే అని భావిస్తున్నారు. ఈ డ్రోన్ కూలిపోయిందా లేక ఇరాన్ కూల్చిందా అన్న విషయం తెలియరాలేదు. 2018లో ఈ డ్రోన్ అమెరికా అమ్ములపొందిలో చేరింది. ఇరాన్ యుద్ధంలో ఎఫ్-35, ఎఫ్-15కే, ఏ-10 యుద్ధ విమానాలను అమెరికా కోల్పోయింది. అలాగే 17 ఎంక్యూ-9 రీపర్ డ్రోన్లను కూడా నష్టపోయింది.

ఆయుధాలతో యుద్ధ నౌకలు సిద్ధం.. ఇరాన్కు ట్రంప్ తాజా హెచ్చరిక



న్యూఢిల్లీ, - ఏప్రిల్ 10 (మహాప్రభ) ఇస్లామాబాద్లో శాంతి చర్యలకు సమయం ముంచుకొస్తున్న వేళ అమెరికా అధ్యక్షుడు డొనాల్డ్ ట్రంప్ శుక్రవారం ఇరాన్కు తీవ్ర హెచ్చరికలు జారీచేశారు. ఇరాన్ వద్ద ఇక ఏ మార్గమూ మిగలేదని, కీలక అంతర్జాతీయ జలమార్గాలపై నియంత్రణ ద్వారా ప్రపంచాన్ని స్వల్పకాలికంగా దోచుకోవడంపై మాత్రమే ఇరాన్ ఆధారపడుతున్నదని ట్రంప్ విమర్శించారు.తమ వద్ద వేరే మార్గాలు లేవని ఇరాన్యీలు ఇంకా గ్రహించినట్లు లేరని ఆయన వ్యాఖ్యానించారు. వారు ఈ రోజు సజీవంగా ఉండడానికి ఏకైక కారణం చర్యలు జరపడమే అని ఆయన పేర్కొన్నారు. పాకిస్థాన్లో శాంతి చర్యలు విఫలమైతే దాడులను పునరుద్ధరించడానికి శక్తివంతమైన ఆయుధాలతో అమెరికా యుద్ధ నౌకలను సిద్ధం చేస్తున్నట్లు న్యూయార్క్ పోస్టుకు ఇచ్చిన ఇంటర్వ్యూలో హెచ్చరికలు జారీచేసిన కొన్ని గంటల్లోనే ట్రంప్ నుంచి ఈ వ్యాఖ్యలు వెలువడ్డాయి.

40 రోజుల్లో 5000 మంది ఇరానీ సైనికులు మృతి: ఐడిఎఫ్

జెరుసలం - ఏప్రిల్ 10 (మహాప్రభ)

ఫిబ్రవరి 28వ తేదీన అమెరికా-ఇజ్రాయెల్ దళాలు సంయుక్తంగా ఇరాన్పై ఆకస్మిక దాడి చేసిన విషయం తెలిసిందే. ఇరాన్పై జరిగిన దాడిలో మొదటి రోజే ఆ దేశ సైన్యం నేత అయ్యారు అలీ ఖమేనేని పాటు సుమారు 40 మంది మిలిటరీ కమాండర్లు చనిపోయారు. అయితే కేవలం 40 సెకన్లలోనే 40 మంది టాప్ ఇరానీ మిలిటరీ కమాండర్లను హతమార్చినట్లు ఇజ్రాయెల్ రక్షణ దళం(Xణఫ్) పేర్కొన్నది. ఇరాన్తో సీజ్ఘైర్ కుదిరిన నేపథ్యంలో ఐడిఎఫ్ ఓ రిపోర్టును రిలీజ్ చేసింది. 40 రోజుల వారల్లో అనేక మంది ఇరానీ కమాండర్లను చంపినట్లు ఐడిఎఫ్ చెప్పింది. దజ్జన సంఖ్యలో సీనియర్, మీడియా రీజ్ ఇరానీ ఆఫీసర్లను కూడా ఏరివేసినట్లు ఇజ్రాయెల్ పేర్కొన్నది. ఇజ్రాయెల్ జరిపిన దాడుల్లో సుమారు 5 వేల మంది ఇరానీ సైనికులు మృతిచెందినట్లు ఐడిఎఫ్ వెల్లడించింది. వేల సంఖ్యలో ఇరానీ సైనికులు గాయపడినట్లు ఇజ్రాయెల్ చెప్పింది. మృతుల్లో అంతర్గత భద్రతా బలగాలు, బనిజి పారామిలిటరీ దళాలు ఉన్నట్లు తెలిసింది.ఇజ్రాయెల్ అటాకల్ మృతిచెందిన వారిలో ఖమేనేనితో పాటు మిలిటరీ అడ్వైజర్ అలీ శామీఖానీ, ఐఆర్సీ కమాండర్ మొహమ్మద్ పాకీపూర్, ఐఆర్సీ నేవీ చీఫ్ అలీరెజా తంగసరి, ఐఆర్సీ ఇంటెలిజెన్స్ చీఫ్ మసీద్ ఖాదేమి,



బనిజి పారామిలిటరీ దళ కమాండర్ గోలంరెజా సోలేమానీ, ఐఆర్సీ ప్రతినిధి అలీ మొహమ్మద్ నైని, నేషనల్ సెక్యూర్టీ కౌన్సిల్ హెడ్ అలీ లారిజాది, డిఫెన్స్ మినిస్టర్ అజీస్ నాసీర్జాదేవ్, ఎస్ఎఫ్ఎస్ చైర్మన్ హుసేన్ జాబల్ అమేలియన్, ఖమేనేని మిలిటరీ సెక్రటరీ మొహమ్మద్ షిరాజి ఉన్నారు. ఇరాన్ న్యూక్లియర్ ప్రోగ్రామ్ను టార్గెట్ చేసినట్లు ఇజ్రాయెల్ చెప్పింది. అనేక ఇరానీ అణు కేంద్రాలపై దాడులు చేసినట్లు చెప్పింది. ఇరాన్ వద్ద సుమారు 60 శాతం శుద్ధీకరించిన 400 కేజీల యురేనియం ఉన్నట్లు ఇజ్రాయెల్ అనుమానం వ్యక్తం చేసింది. ఆ

యురేనియంతో దాదాపు 11 అణు బాంబులను తయారు చేయవచ్చు అని ఇజ్రాయెల్ అధికారులు అంచనా వేశారు. యాజ్జ్ పట్టణం వద్ద ఉన్న న్యూక్లియర్ ప్లాంట్పై దాడి చేసినట్లు ఐడిఎఫ్ తెలిపింది. అరాక్లో ఉన్న హావీ వాటర్ రియార్క్టర్పై కూడా దాడి జరిగింది. టెహ్రాన్లోని మలేక్ అస్సాద్ యూనివర్సిటీలో ఉన్న న్యూక్లియర్ రీసెర్చ్ డెవలప్మెంట్ సైట్, పార్సీన్ మిలిటరీ కాంప్లెక్స్లోని తలేగాన్ 2 కేంద్రం, మిన్జాదేహి సీక్రెట్ అండర్గ్రౌండ్ కేంద్రంతో పాటు ఇతర అణు కేంద్రాలను టార్గెట్ చేసినట్లు ఇజ్రాయెల్ తెలిపింది. ఇరాన్కు ఆర్థిక సన్నం కలిగించే గ్యాస్ ఇన్ఫ్రాస్ట్రక్చర్పై అటాక చేసినట్లు ఐడిఎఫ్ చెప్పింది. రెండు భారీ స్టీల్ ఫ్యాక్టరీలు, అనేక పెట్రోకెమికల్ కేంద్రాలు, 10 కీలకమైన రైలు మార్గాలు, బ్రిడ్జిలను పేల్చినట్లు ఐడిఎఫ్ తెలిపింది. పెట్రోకెమికల్ కేంద్రాల్లో ఇరాన్ బాలిస్టిక్ క్షిపణులను తయారు చేసినట్లు ఇజ్రాయెల్ ఆరోపించింది. రైలు మార్గాలు, బ్రిడ్జిల ద్వారా ఆయుధాలను ఇరాన్ సరఫరా చేసినట్లు ఐడిఎఫ్ తెలిపింది.

రాశీసాగర్ రామునికి తలంబ్రాలు..

- తొలిసారిగా భద్రాచల తలంబ్రాలతో సీతారాముల కళ్యాణం...
-10 కిలోల తలంబ్రాలు ముత్యాల తలంబ్రాలు అందజేత..
-500 ఏళ్ల నాటి చరిత్ర నేడు సహకారం...
-మాకు మహాభాగ్యం కలిగిందన్న గ్రామ భక్తులు..



దుబ్బాక - ఏప్రిల్ 10 (మహాప్రభ) సిద్దిపేట జిల్లా రాయపాల్ మండల్ రాంసాగర్ గ్రామంలో ఈరోజు నెల 11వ తేదీన సీతారాముల కళ్యాణం జరుగును, ఈ కళ్యాణం భద్రాచలంలో జరిగిన పిమ్మట 15 రోజుల తర్వాత భద్రాచలం ముత్యాల తలంబ్రాలతో ఇక్కడ కళ్యాణం జరగడం ఆనాటి నుండి వస్తున్న సాంప్రదాయం శుక్రవారం నాడు తొలిసారిగా 10 కిలోల భద్రాచల ముత్యాల తలంబ్రాలు మరియు గోటి తలంబ్రాలు ప్రత్యేక పూజలు జరిపి దేవాలయ ప్రతినిధులకు అందజేశారు.

చేసుకుంటూ 15 రోజుల తర్వాత రామ్ సాగర్ గ్రామానికి చేరుకున్నారని తెలిపారు. అప్పుడు ఆ ముత్యాల తలంబ్రాలతో సీతారాముల కళ్యాణం జరిపారని ఆనాటి చరిత్ర అన్నారు. 500 ఏండ్ల చరిత్రను నేడు భద్రాచలం ముత్యాల తలంబ్రాలు అందజేసి నాటి చరిత్రను పునరుద్ధరించేశారు. సంస్థ అధ్యక్షులు రామకౌటి రామరాజు, భద్రాచల రామయ్య కళ్యాణానికి గోటి తలంబ్రాలు అందించిన ఘనత రామ్ సాగర్ గ్రామానికి దక్కిందన్నారు. ఆయన ప్రధాన అర్చకులు శ్యామ్ శర్మ మాట్లాడుతూ భద్రాచల తలంబ్రాలు మనకు రామకౌటి రామరాజు అందజేయడం ఆయన రామ భక్తికి నిదర్శనం అన్నారు. తొలిసారిగా తలంబ్రాలు రావడం అద్భుతం అన్నారు ఈ కార్యక్రమంలో దేవాలయ ప్రతినిధులు గ్రామ పుర ప్రముఖులు పాల్గొన్నారు.

# అమెరికాలో ఆటలొద్దు

మొదటి తరువాయి

ఆటలు ఆడాలని చూస్తే సహించబోమని వాన్స్ స్పష్టం చేశారు. ఆరు వారాలుగా క్షిణింబల మోతతో అట్టుడికిన పశ్చిమాసియాలో యుద్ధానికి విరామం ప్రకటించిన అమెరికా టెర్రోరిస్ట్ దౌత్యపరమైన చర్యలకు సిద్ధమైంది. అమెరికా ఉపాధ్యక్షుడు జేడీ వాన్స్, ఉన్నత స్థాయి బృందంతో కలిసి శుక్రవారం పాకిస్థాన్ బయల్దేరారు. టెర్రోరిస్ట్ చర్యల కోసం మేము సిద్ధంగా ఉన్నాం. ఇరుదేశాల మధ్య శాంతి చర్యలు సానుకూలంగా జరుగుతాయని ఆశిస్తున్నాను అని పాకిస్థాన్ కు వెళ్లడానికి ముందు వాన్స్ పేర్కొన్నారు. టెర్రోరిస్ట్ దౌత్యపరమైన చర్యల విషయమై అధ్యక్షుడు ట్రంప్ మాకు కీలకమైన సూచనలు చేశారు. ఆయన మాట ప్రకారం ఇరాన్ విశ్వసనీయతతో చర్యలు జరిపితే మేము సానుకూలంగా స్పందిస్తాం. అలా కాకుండా వారు మాతో ఆటలు ఆడాలనుకుంటే మాత్రం చర్యలకు వచ్చిన బృందం వారి మాట ఆసలు వినదు. అయితే.. మేము మాత్రం ఇరుదేశాల ప్రతినిధుల మధ్య చర్యలు సానుకూలంగా జరగడానికి ప్రయత్నిస్తాం' అని వాన్స్ వెల్లడించారు. అమెరికా, టెర్రోరిస్ట్ మధ్య ఇస్లామాబాద్ వేదికగా దౌత్యపరమైన చర్యలకు చాలా ప్రాధాన్యం ఉంది. వాన్స్ పాటు టీవీ విట్ కాఫ్, షేర్ కుప్పల్ లో కూడిన బృందం పాక్ ప్రధాని మధ్యవర్తిత్వంలో టెర్రోరిస్ట్ ప్రతినిధులతో చర్యలు జరుపనుంది.

# బెంగాల్ ఓటర్లకు బీజేపీ తాయిలాలు

మొదటి తరువాయి

పశ్చిమ బెంగాల్ అసెంబ్లీ ఎన్నికల కోసం సంకల్ప పత్ర పేరిట బీజేపీ శుక్రవారం ఎన్నికల మ్యానిఫెస్టో విడుదల చేసింది. కేంద్ర హోం మంత్రి అమిత్ షా మ్యానిఫెస్టో విడుదల చేస్తూ ఇది సోనార్ బంగ్లా నిర్మాణం కోసం రోడ్డుమ్యాపుగా అభివర్ణించారు.

# నేడు ఇస్లామాబాద్ లో శాంతి చర్యలు

మొదటి తరువాయి

ప్రకటించారు. దుకాణాలు మూతపడ్డాయి. తమ మధ్యవర్తిత్వంతోనే రెండు వారాల పాటు కాల్యాల విరమణ జరిగిందని చెప్పిన పాకిస్థాన్ .. ఇప్పుడు ఇరుదేశాల మధ్య శాంతిచర్యలకు ఆతిథ్యం ఇస్తోంది. ఉపాధ్యక్షుడు జేడీవాన్స్ నేతృత్వంలోని బృందం అమెరికా తరపున చర్యల్లో పాల్గొనున్నట్లు తెలుస్తోంది. ఇక ఇరాన్ వైపు నుంచి విదేశాంగ మంత్రి అబ్బాస్ అరాగ్నీ, పార్లమెంట్ స్పీకర్ ఘాలిబాఫ్ పాక్ బయల్దేరారంటూ అంతర్జాతీయ మీడియా తధనాలు పేర్కొన్నాయి. ఈ వార్తలను ఇరాన్ ఖండించింది. వారిద్దరూ కమ రాజధాని టెర్రోరిస్ట్ లోనే ఉన్నారని చెప్పింది. ఒకవేళ చర్యలంటూ జరిగితే.. చూర్ణాక్షేప నియంత్రణ, తమ దేశంపై ఉన్న ఆంక్షల నుంచి ఉపశమనం, తన మిత్రపక్షాలపై దాడులు చేయకూడదంటూ 10 పాయింట్ల డిమాండ్ల పైనే ఇరాన్ పట్టుబట్టే అవకాశం ఉంది. ఇక, లెబనాన్ లోని ఇరాన్ మిత్రపక్షం హెజ్బొల్లా గ్రూప్ పై ఇజ్రాయెల్ దాడులు మాత్రం ఆగడం లేదు. సీట్లలో ప్రకటన తర్వాత అక్కడ మారణహోమం సృష్టించింది. అమెరికా-ఇరాన్ మధ్య ఉన్న అపనమ్మకం, ఇజ్రాయెల్ దూకుడు కారణంగా ఈ చర్యల్లో పురోగతిని ఆశించలేమనే అభిప్రాయం వ్యక్తమవుతోంది.

# వైభవ్ దెబ్బ.. ఆర్టీబీ అబ్బా

మొదటి తరువాయి

రాయల్ ఛాలెంజర్స్ బెంగళూరుకు ఇదే తొలి ఓటమి కావడం గమనార్హం. 202 పరుగుల లక్ష్యంతో బరిలోకి దిగిన రాజస్థాన్ కు వైభవ్ సూర్యవంశీ మెరుపు ఆరంభాన్ని అందించాడు. వైభవ్ సూర్యవంశీ (26 బంతుల్లో 78 రన్స్), డ్రువ్ జారెల్ (43 బంతుల్లో 81 రన్స్) రాణించడంతో పవర్ ప్లే ముగిసే సరికి 97/1తో నిలిచి విజయాన్ని ఖరారు చేసుకుంది. వైభవ్ సూర్యవంశీ పవర్ ప్లే ముగిసే సరికి 15 బంతుల్లో హఫ్ సెంచరీ చేసి.. ఆర్టీబీ నుంచి మ్యాచ్ లాగేశాడు. వైభవ్ ఔట్ అయిన కాసేపటికే హెచ్ఎయర్ (0), రియాస్ పరాగ్ (3) పెవిలియన్ చేరారు. రవీంద్ర జడేజా సాధికారికంగా బ్యాటింగ్ చేశాడు. జారెల్ తో కలిసి ఆటోమైన్ ఐదో వికెట్ కు 50 బంతుల్లో 68 రన్స్ జోడించాడు. 25 బంతుల్లో 24 రన్స్ చేసి నాటోట్ గా నిలిచాడు. ఈ మ్యాచ్ లో ఆరేఆర్ 4 వికెట్లు కోల్పోయి 18 ఓవర్లలో మ్యాచ్ ముగిచింది. టోర్నీలో వరుసగా నాలుగో విజయాన్ని సమోద చేసింది. పాయింట్స్ టేబుల్ లో అగ్రస్థానాన్ని మరింత పదిలం చేసుకుంది. అంతకుముందు టాప్ ఓడి బ్యాటింగ్ కు దిగిన ఆర్టీబీ భారీ స్కోరు చేసింది. ఓ దశలో 2.5 ఓవర్లలో 45/1తో భారీ స్కోరుపై కన్నెసింది. ఆ తర్వాత 94/6, 125/7తో ఓకర్లలో కష్టాల్లో పడింది. కానీ చివర్లో కెప్టెన్ రజత్ పటేల్ ద్వారా (40 బంతుల్లో 63 రన్స్), ఇంపాక్ట్ ప్లేయర్ వెంకటేశ్ అయ్యర్ (15 బంతుల్లో 29 రన్స్) సత్కాబాలంతో నిర్ణీత 20 ఓవర్లలో 8 వికెట్ల సాధనకి 201 రన్స్ స్కోరు చేసింది.

# నేడు లేదా రేపు ఇంటర్ ఫలితాలు

మొదటి తరువాయి

ఈ ఏడాది ఫిబ్రవరి 26 నుంచి మార్చి 18 వరకు జరిగిన వార్షిక పరీక్షలకు రాష్ట్రవ్యాప్తంగా సుమారు 9.9 లక్షల మంది విద్యార్థులు హాజరయ్యారు. ప్రభుత్వ , ద్వితీయ సంవత్సరాల ఫలితాలను ఒకేసారి విడుదల చేసేందుకు బోర్డు అన్ని కనరత్తులు పూర్తి చేసింది. విద్యార్థులు తమ ఫలితాలను విడుదలైన వెంటనే అధికారిక వెబ్సైట్లలో హాల్ టిక్కెట్ నంబర్ ను సమోద చేసి మార్కుల మెమోను డౌన్లోడ్ చేసుకోవచ్చు.

# పామునైనా నమ్మచ్చు కాని బీజేపీని నమ్మలేం : మమత

కోల్ కతా, ఏప్రిల్ 10



ఈశాస్య రాష్ట్రాల ప్రజల నుంచి ఓట్లను సాధించగలమన్న నమ్మకం కోల్పోయినందునే బీజేపీ అస్సాం ఎన్నికల కోసం వెలుపల నుంచి ప్రజలను తీసుకువచ్చిందని పశ్చిమ బెంగాల్ ముఖ్యమంత్రి మమతా బెనర్జీ శుక్రవారం ఆరోపించారు. ఉత్తర 24 పరగణాల జిల్లాలోని తెంతులియా వద్ద ఓ ఎన్నికల కార్యాలయ ఆమె ప్రసంగిస్తూ బీజేపీ నేతృత్వంలోని కేంద్ర ప్రభుత్వం కింద దేశంలోని అన్ని దర్యాప్తు సంస్థలు నిష్పాక్షితమై కోల్పోయాయని ఆరోపించారు. అన్ని వ్యవస్థలను బీజేపీ కొనేసిందంటూ ఆమె ఆరోపించారు. ఉత్తర ప్రదేశ్ నుంచి ఓ రైలు నిండా 50,000 మందిని అస్సాంకు తీసుకువచ్చారు అని ఆమె ఆరోపించారు. పామునైనా నమ్మచ్చునేమో కాని బీజేపీని మాత్రం కాదని ఆమె విమర్శించారు.

# పార్లమెంట్ ప్రత్యేక సమావేశాలపై కాంగ్రెస్ ఫోకస్

మొదటి తరువాయి



ఏబిసీసీ అధ్యక్షుడు మల్లికార్జున ఖర్గే అధ్యక్షతన ఈ కీలక సమావేశం ప్రారంభమైంది. ఈ భేటీకి కాంగ్రెస్ పార్టీకి చెందిన అగ్రనేతలు, వివిధ రాష్ట్రాల ముఖ్యమంత్రులు హాజరయ్యారు. అనారోగ్య కారణాల దృష్ట్యా సోనియా గాంధీ, సీనియర్ నేత పి. చిదంబరం వర్ధువల్గా పాల్గొన్నారు. రాహుల్ గాంధీ, ప్రియాంక గాంధీ, కేసీ వేణుగోపాల్, జైరాం రమేష్, సల్మాన్ ఖుర్షీడ్, అంబికా సోనీ, సచిన్ పైలట్, భూపేష్ బగేల్ తదితరులు ప్రత్యేకంగా హాజరయ్యారు. తెలంగాణ సీఎం రేవంత్ రెడ్డి, కర్ణాటక సీఎం సిద్ధరామయ్య, హిమాచల్ ప్రదేశ్ సీఎం సుఖ్ వీందర్ సింగ్ సుఖ్ ఈ సమావేశంలో పాల్గొని తమ రాష్ట్రాల నివేదికలను సమర్పించారు. కేంద్ర ప్రభుత్వం ప్రత్యేక పార్లమెంట్ సమావేశాలను ప్రకటించిన నేపథ్యంలో కాంగ్రెస్ ప్రధానంగా ఈ క్రింది అంశాలపై తన వాణిని వినిపించాలని నిర్ణయించింది. చట్టసభల్లో మహిళలకు 33 శాతం రిజర్వేషన్లు కల్పించే బిల్లుపై కాంగ్రెస్ పార్టీ స్పష్టమైన వైఖరిని ఖరారు చేయనుంది. ఓటీసీ మహిళలకు ఉప హోదా కల్పించాలనే డిమాండ్ పై కూడా చర్చించారు. 2026 తర్వాత జరగనున్న నియోజకవర్గాల పునర్విభజన వల్ల దక్షిణాది రాష్ట్రాలకు జరిగే అన్యాయంపై సీఎంల రేవంత్ రెడ్డి, సిద్ధరామయ్య తమ వాదనలు వినిపించారు. అంతరాజీయంగా నెలకొన్న ఉద్రిక్తతలు, భారతదేశంపై వాటి ప్రభావం, భారత్ అనుసరిస్తున్న విదేశాల విధానంపై చర్చించారు. కేవలం మూడు రోజుల పాటు జరగనున్న పార్లమెంటు ప్రత్యేక సమావేశాల్లో కేంద్ర ప్రభుత్వం తీసుకురాబోయే

బిల్లులను ఎలా అడ్డుకోవాలి లేదా చర్యల్లో ఎలా పైచిలు సాధించాలనే అంశంపై సభ్యులకు కాంగ్రెస్ అగ్రనేతలు దిశానిర్దేశం చేశారు. రాబోయే సార్వత్రిక ఎన్నికలను దృష్టిలో ఉంచుకుని నరేంద్రమోదీ ప్రభుత్వం అసూహ్యంగా ప్రత్యేక సమావేశాలను విలవడంతో ఈ భేటీకి ప్రాధాన్యం సంతరించుకుంది. ముఖ్యంగా తెలంగాణ వంటి రాష్ట్రాల్లో అమలు చేస్తున్న సంక్షేమ పథకాలు, పార్టీ బలోపేతంపై సీఎం రేవంత్ రెడ్డి సీడబ్ల్యూసీ సమావేశాల్లో కీలక ప్రసంగం చేసే అవకాశం ఉంది. సీడబ్ల్యూసీ సమావేశాల్లో ఏబిసీసీ అధ్యక్షుడు మల్లికార్జున ఖర్గే కీలక వ్యాఖ్యలు చేశారు. ప్రత్యేక పార్లమెంట్ సమావేశాలు ఎన్నికల ప్రయోజనాల కోసమేనని చెప్పారు. ఇప్పటివరకు కేంద్ర ప్రభుత్వం నుంచి అధికారికంగా ఎటువంటి ప్రతిపాదన కాంగ్రెస్ ముందుకు రాలేదని అన్నారు. మహిళా రిజర్వేషన్ల విషయంలో కాంగ్రెస్ కట్టుబడి ఉందని స్పష్టం చేశారు. హైదరాబాద్ లో జరిగిన సీడబ్ల్యూసీ సమావేశాల్లోనే మహిళా రిజర్వేషన్లపై స్పష్టతని ఇచ్చామని, కేంద్రాన్ని డిమాండ్ కూడా చేశామని ప్రస్తావించారు. వెస్ట్ బెంగాల్, తమిళనాడు ఎన్నికలు జరుగుతున్న వేళ హఠాత్తుగా మహిళా రిజర్వేషన్ల బిల్లు సవరణ , పునర్విభజన చట్టం సవరణ బిల్లులను తెరపైకి తీసుకువచ్చారని విమర్శించారు. అసెంబ్లీ ఎన్నికలు పూర్తయ్యాక అఖిలపక్ష సమావేశం పెట్టాలని పార్లమెంటులో ప్రతిపక్ష పార్టీలన్నీ కోరామని గుర్తుచేశారు. కేంద్ర ప్రభుత్వం తమ ప్రయోజనాల కోసం ప్రయత్నం చేస్తుందని మల్లికార్జున ఖర్గే పేర్కొన్నారు.

# వివాదంలో మోనాలిసా పెళ్లి

-పెళ్లినాటికి ఆమె మైసూర్ లని గుర్తింపు -భర్తపై ఫోకస్ కేసు నమోదు చేసిన పోలీసులు



లక్నో, కుంభమేళాలో ఒక్క ఫోటోతో రాజ్ కి రాత్రి సోషల్ మీడియా స్టార్ గా మారిన గిరిజన యువతి మోనాలిసా ఇప్పుడు తీవ్ర వివాదంలో చిక్కుకుంది. ఆమె ప్రేమ వివాహం చట్టపరమైన సమస్యల్లో పడడంతో చర్చనీయాంశంగా మారింది. సోషల్ మీడియాలో వైరల్ అయిన మోనాలిసా, అనంతరం ఫర్వీ ఖాన్ అనే వ్యక్తిని ప్రేమించి వివాహం చేసుకుంది. అయితే ఈ పెళ్లి చట్టబద్ధమై అనుమానాలు వ్యక్తమవడంతో విచారణ ప్రారంభమైంది. జాతీయ షెడ్యూల్డ్ తెగల కమిషన్ రికార్డులోకి దిగి దర్యాప్తు చేపట్టగా, అసలు విషయం మోనాలిసా మైసూర్ అని తేలింది. మహేశ్వర్ ప్రభుత్వ ఆసుపత్రి రికార్డుల ప్రకారం మోనాలిసా 2009 డిసెంబర్

అధికారులు గుర్తించారు. ఈ వ్యవహారంలో కొన్ని సంస్థల ప్రమేయం ఉన్నట్లు అనుమానాలు వ్యక్తమవుతున్నాయి. ఇది సాధారణ ప్రేమ వివాహం కాదని, ముందస్తుగా ప్రణాళికాబద్ధంగా చేసిన చర్యగా అధికారులు పరిశీలిస్తున్నారు. కేరళ నుంచి మధ్యప్రదేశ్ వరకు విస్తరించిన ఈ కేసును విచారణ బృందం కేవలం 72 గంటల్లోనే కీలకంగా ఛేదించింది. మహేశ్వర్ మున్సిపల్ అధికారులు ఇచ్చిన పాత జనన దృవీకరణ పత్రాన్ని రద్దు చేయాలని ఆదేశాలు జారీ అయ్యాయి. మోనాలిసా తల్లిదండ్రులు సమర్పించిన కుల దృవీకరణ పత్రాల ద్వారా ఆమె షెడ్యూల్డ్ తెగకు చెందిన మైసూర్ బాలిక అని కూడా నిర్ధారితమైంది. మైసూర్ బాలికని వివాహం చేసుకున్నందుకు ఫర్వీ ఖాన్ ప్రస్తుతం తీవ్రమైన చట్టపరమైన ఇబ్బందులను ఎదుర్కొంటున్నాడు. పోక్స్ చట్టం కింద కేసు నమోదు కావడంతో అతనిపై కఠిన చర్యలు తీసుకునే అవకాశం ఉంది.

# కాశీశ్వరాన్ని రెండేళ్లుగా ఎందుకు నానబెట్టారు

మొదటి తరువాయి

కాశీశ్వరానికి మరమ్మత్తులు అంటున్నారని మండిపడ్డారు. మున్సిపల్, అర్బన్ ఫార్వెస్ట్ లో తీవ్రమైన అవినీతి జరుగుతోందన్నారు. రియల్ ఎస్టేట్ కోసం పూర్వ సీట్ పేరుతో హైదరాబాద్ కు నష్టం చేయవద్దని కోరారు. అలాగే జీహెచ్ఎంసీలో తీవ్ర అవినీతి జరుగుతోందని కవిత ఆరోపించారు. అనేక గ్రామాలు జీహెచ్ఎంసీ పరిధిలో కలిసి నానబెట్టబడ్డాయి అని విమర్శించారు. హెచ్ఎంసీ పరిధిలో 35 వేల కోట్ల రూపాయల విలువైన ప్రభుత్వ భూములను అమ్మకానికి పెట్టారని తెలిపారు. ఆ మొత్తాన్ని హైదరాబాద్ అభివృద్ధికి ఉపయోగించలేదని కవిత ఆరోపించారు. హెచ్ఎంసీ పునర్వ్యవస్థాపన, వైస్ చైర్మన్ గా ముఖ్యమంత్రి రేవంత్ రెడ్డి ఉన్నారని గుర్తు చేశారు. 2017 నుంచి 2021 వరకు 480 కోట్ల రూపాయల పనులను నామినేషన్ పద్ధతిలో కాంట్రాక్టులు ఇచ్చారని కవిత తెలిపారు. రేవంత్ రెడ్డి సీఎం అయిన తర్వాత మరో 1,140 కోట్ల రూపాయలను అదే పద్ధతిలో కాంట్రాక్టులు ఇచ్చారని వెల్లడించారు. ఇది ఆర్థిక శాఖ నిబంధనలకు వ్యతిరేకమని చెప్పుకొచ్చారు. రూ.50 కోట్ల

టెండర్ వేస్తే దాదాపు 50 శాతం తిరిగి ప్రభుత్వానికి ఆదాయం వచ్చే అవకాశం ఉంటుందని.. కానీ నామినేషన్ పద్ధతిలో ఇలాంటి లాభం లేకపోవడం అవినీతికి దారితీస్తోందని ఆరోపించారు. నర్సర్ డిపార్ట్ మెంట్ లో పని చేస్తున్న 6 వేల మంది సిల్వర్ లేబర్ కు 23,800 రూపాయలు ఇవ్వాలి ఉందని కవిత తెలిపారు. ఔటర్ రింగ్ రోడ్డు వ్యవహారంలో ఒక కంపెనీపై సీఎం రేవంత్ రెడ్డి సీట్ వేయించారని.. తర్వాత ఏమైందో తెలియాలని ప్రశ్నించారు. ఔటర్ రింగ్ రోడ్డులో గత ప్రభుత్వం ఇచ్చిన కాంట్రాక్టును రేవంత్ రెడ్డి సీఎం అయ్యాక కూడా కొనసాగిస్తున్నారని విమర్శించారు. దీనిపై ఆరోపణలు చేసిన రేవంత్ దీనిని ఎలా కొనసాగిస్తారని అన్నారు. ప్లానింగ్ డిపార్ట్ మెంట్ ను ముఖ్యమంత్రి దృష్టి పెడుతున్నారని.. సీఎం దగ్గర బ్యాగులు మోసే వ్యక్తి చెప్పినట్లు మాత్రమే పనులు జరుగుతున్నాయని కవిత ఆరోపించారు. జీహెచ్ఎంసీ అంటే గుంపు మేస్ట్రీ పాలనలో జరుగుతున్న మహా అవినీతి అని వ్యాఖ్యానించారు. అవినీతి కోసమే సీఎం 'పూర్వ సీట్' అంటున్నారని కవిత

అన్నారు. నెల 25వ తేదీన పార్టీ అవిరూప దినోత్సవం సందర్భంగా 21 కమిటీలు వేశామని కవిత చెప్పారు. 500 మంది వలంటీర్లు సేవలు అందిస్తారని తెలిపారు. మహిళా బిల్లు అమలు కాకపోవడంతో 12 రాష్ట్రాల అసెంబ్లీ ఎన్నికల్లో మహిళలు నష్టపోయారని చెప్పారు. 2027 జనగణన తర్వాత మహిళా రిజర్వేషన్ల అమలు చేస్తే న్యాయం జరుగుతుందని అభిప్రాయపడ్డారు. బీసీ రిజర్వేషన్ల అమలు చేయాలని కోరుతున్నట్లు చెప్పారు. ధర్మపురి అరవింద్ లో పురుష అహంకారం కనిపిస్తోందని.. ప్రజలు ఆయన్ను ఎప్పుడో మర్చిపోయారని కవిత వ్యాఖ్యానించారు. తెలంగాణ ప్రజల పక్షాన పోరాటం చేస్తున్నాను... ఎవరో చెప్పే పార్టీ పెట్టే స్థాయిలో లేను' అని కవిత స్పష్టం చేశారు. తెలంగాణలో కాంగ్రెస్ ప్రభుత్వం చేస్తున్న మోసాలను కేరళ దృష్టికి తీసుకెళ్లాలని తాము వీడియో రిలీజ్ చేశామని కల్వకుంట్ల కవిత పేర్కొన్నారు.

# 20న బీఆర్ఎస్ లోకి జీవన్ రెడ్డి

మొదటి తరువాయి

వ్యవసాయ క్షేత్రానికి చేరుకున్న జీవన్ రెడ్డిని బీఆర్ఎస్ వర్కింగ్ ప్రెసిడెంట్ కేటీఆర్ సాదరంగా స్వాగతం పలికారు. ఈ సందర్భంగా జీవన్ రెడ్డి ఎంతో భావోద్వేగానికి లోనయ్యారు. కేటీఆర్ ను ఆత్మీయంగా ఆలింగనం చేసుకున్నారు. ఈనెల 20న జగిత్యాలలో జరిగే బహిరంగ సభకు ముఖ్య అతిథిగా రావాల్సిందిగా కేటీఆర్ ను జీవన్ రెడ్డి ఆహ్వానించారు. 'మీతో కలిసి పనిచేయాలని ఆ దేవుడే తనను పంపాడు.. తిరోగమనంలో ఉన్న కాంగ్రెస్ పై యుద్ధం చేయాలి' అంటూ ఎమోషన్ల అయినట్లు సమాచారం. కాగా కొద్ది రోజులుగా కాంగ్రెస్ పార్టీలో జరుగుతున్న పరిణామాలపై అసంతృప్తితో ఉన్న ఆయన ఇటీవల ఆ పార్టీకి రాజీనామా చేశారు. ఆ తర్వాత బీఆర్ఎస్ లో చేరాలని నిర్ణయించుకున్నారు. కేటీఆర్ ఆయనతో చర్చలు జరిపారు. గురువారం స్వయంగా జగిత్యాలకు వెళ్లి భేటీ అయ్యారు. ఈ క్రమంలో జీవన్ రెడ్డి కేటీఆర్ ను కలిశారు. ఈ కార్యక్రమంలో మాజీ మంత్రులు గంగుల కమలకర్, కొప్పుల ఈశ్వర్, వేముల ప్రశాంత్ రెడ్డి, ఎమ్మెల్సీ ఎల్.రమణ, బీఆర్ఎస్ జగిత్యాల జిల్లా అధ్యక్షులు కె.విద్యాసాగర్ రావు, మాజీ కార్యకర్తల చైర్మన్ గౌదరి బాలమల్లు, మాజీ జిల్లా చైర్మన్ వసంత తదితరులున్నారు.

# టోల్ ప్లాజాల వద్ద ఇక నో క్యాష్ పేమెంట్స్

అమల్లోకి కొత్త నిబంధనలు


న్యూఢిల్లీ



జాతీయ రహదారులపై ఉన్న టోల్ ప్లాజాల వద్ద టోల్ రుసుమును శుక్రవారం నుంచి నగదు రూపంలో చెల్లించే అవకాశం లేదని కేంద్ర రోడ్డు రవాణా శాఖ గెజిట్ నోటిఫికేషన్ విడుదల చేసింది. కేవలం ఫాస్టాగ్ లేదా యూపీఐ ద్వారా మాత్రమే చెల్లింపులు చేయాలని స్పష్టం చేసింది. డిజిటల్ చెల్లింపులు చేసే అవకాశం లేని వాహనదారులకు ఇది ఇబ్బందికరమైనా.. టోల్ గేట్ల వద్ద భారీ వరుసలను తగ్గించి ప్రయాణాన్ని సులభతరం చేసేందుకు ఈ కొత్త నిబంధనను అమలు చేస్తున్నట్లు ఓ సీనియర్ అధికారి తెలిపారు. మరోవైపు ఫాస్టాగ్ తో కాకుండా యూపీఐతో చెల్లింపులు జరిపితే 1.25 రెట్లు ఎక్కువగా టోల్ చెల్లించాల్సి ఉంటుందని నోటిఫికేషన్ తెలిపింది. ఈ నెల 1న ఫాస్టాగ్ వార్షిక పాస్ ధరను ఎన్ఎచ్ఎంసీ 2.5 శాతం పెంచడంతో దాని ధర రూ.3,075కు చేరుకొన్నది.

# సంవాదకీయం

## ఫూలే ఎజెండా నేటి దేశానికి అవసరం!



నేడు ఏప్రిల్ 11, మహాత్మా జ్యోతిరావు ఫూలే 199వ జయంతి. ఈ యేడాది పొడుగునా ఆ మహాత్ముడి ద్వితీయ జయంతి సంబరాలు దేశవ్యాప్తంగా జరగనున్నాయి. భారతదేశపు సాంస్కృతిక పునరుజ్జీవన పతాకంగా పేరుగాంచిన ఆ మహానీయుడు జన్మించి రెండు వందల యేళ్లు కావస్తున్నా.. నేటికీ ఆయన జీవితం గురించి, ఆయన చేపట్టిన ఉద్యమాల గురించి దేశ ప్రజలలో ప్రచారం తక్కువగానే ఉన్నది. వాస్తవానికి గత నలభై యేళ్లుగా సుంచే ఫూలే గురించి దేశవ్యాప్తంగా చెప్పుకోదగ్గ ప్రచారం మొదలైంది చెప్పాలి. అంతకు మునుపు ఆయన ఉనికిని కాలరాసే ప్రయత్నాలు సాగినవి. మూఢాచారాలనీ, మనుషుల భావజాలాన్నీ తమ స్వార్థ ప్రయోజనాల కోసం వారుకున్న ఆధిపత్య శక్తులు..

తమకు వ్యతిరేకంగా ప్రజల్లో ప్రచారం చేసిన వారి నోరునొక్కడమో.. వారి చరిత్రను కనుమరుగు చేసే కుట్రలు వస్తుండమో చేశాయి. తెలుగునాట.. మూఢాచారాలను, బ్రాహ్మణ భావ జాలాన్నీ తన కవితలతో ప్రశ్నించిన వేమన చరిత్రను.. రెండువందల యేళ్లు పాటు మట్టిలో కప్పవేస్తే.. చార్లెస్ ఫిలిప్ ట్రాన్ అనే విదేశీ దొర పుణ్యాన.. ఆ సామాజిక విప్లవమూర్తి చరిత్ర, ఆయన కవితా సంపద మట్టి మనకు దక్కింది. ఫూలే విషయంలోనూ అదే తరహా అన్యాయం జరిగింది. మహాత్మా ఫూలే లోకమాన్య బాల గంగాధర తిలకలిద్దరూ సమకాలికులే. ఇద్దరూ మహాహీనలలోని పూజనీ నగరవాసులే. ఫూలేనేమో.. మనుషులం దరూ సమానులేనని వాదించిన ప్రగతిశీల వాది కాగా.. 'లోకమాన్యుడు' మాత్రం అసమానతల చాతుర్వర్ణ వ్యవస్థ బరాబర్ కోసంసాగాల్సిందేనని పట్టుబట్టిన నికార్సైన ఛాందసవాది. "స్వరాజ్యం నా జన్మహక్కు" అని గొప్పగా నినదించిన ఆ పెద్దమనిషి.. ఆ స్వరాజ్యంపై హక్కు, సమాజంలోని కొన్ని వర్గాల వారిదేనని సైతం వాదించడం చారిత్రక విషాదం. అలాంటి బాలగంగాధర తిలక్.. మనందరి

హైస్కూల్ పాఠ్యపుస్తకాలలో కొలువదీరారు. సమసమాజం కోసం ఉద్యమించిన ఫూలే ప్రస్తావన.. నేటికీ పాఠ్యాంశాలలో చోటు దక్కించుకోలేదు! భారతీయ సమాజాన్ని మానవతా విలువల పునాదులపై నిర్మించడానికి గతంలో ఎందరో మహానీయులు కృషి చేశారు. నేడు కొందరు అమాయకంగా భారతదేశంలో సనాతన ధర్మమంటే బ్రాహ్మణ ధర్మమే అని అనుకుంటారు. నిజానికీ.. కణాదుడు, అజితకేక కంబళుడు, చార్వాకులు, లోకాయతులు, జైనులు, బుద్ధుడు.. ప్రవచించిన సమతాధర్మమే ఈ దేశపు గడ్డపై సనాతన ధర్మం! పాశ్చాత్య నాగరికతలో గ్రీకు దేశానికి చెందిన ప్లేటోని హేతువాద పితామహుడిగా పేర్కొంటారు. ఆ ప్లేటో బతికిన కాలానికి 200 సంవత్సరాలకు ముందే.. క్రీస్తుపూర్వం ఆరవ శతాబ్దిలో.. మనగడ్డపై అజిత కేక కంబళుడు హేతువాదాన్ని, సమతావాదాన్ని ప్రచారం చేసి.. పురోహిత వర్గం ప్రచారం చేస్తున్న మూఢా చారాలను బహిరంగంగా సవాల్ చేశాడు. ఆధునిక యుగంలో ఆ సమతావాద సంస్కృతికి మట్టి జీవం పోసి.. ఇంగ్లీషు విద్య వెలుగులో కుల విషవృక్షాన్ని సమూలచ్ఛేదం చేయడానికి మహోన్నత ఉద్యమం నడిపి మహాత్ముడై నిలిచినవాడు జ్యోతిబా ఫూలే. ఆధిపత్యవర్గాలు తమ దోపిడీ విధానాలకు సామాన్య ప్రజల సమ్మతిని రాబట్టడం కోసమే కృత్రిమంగా చాతుర్వర్ణ వ్యవస్థను సృష్టించారు. అందులో.. దోపిడీ చేసేవారికి పై స్థానాలను అంటగట్టి, సంపద సృష్టికర్తలైన శ్రామిక వర్గాలకు శూద్రులు, అతిశూద్రులు అనే పేర్లను తగిలించారు. ఆధిపత్య వర్గాల దురాగతాలను నిరోధించడానికి, శ్రామికవర్గ ప్రజలలో చైతన్యం తీసుకురా వడానికి.. ఫూలే 1873 సెప్టెంబరు 24న 'సత్య శోధక సమాజ్' సంస్థను స్థాపించాడు. నిమ్నవర్గాల ప్రజలను కులదోపిడీ నుంచి విముక్తి చేయడంకోసంపాటు రైతులు, కూలీలను హక్కులకోసం సంఘటితపరిచేందుకు ఈ సంస్థ ద్వారా ఫూలే విశేషంగా కృషి చేశాడు. విద్యాజ్ఞానాలను అందుకోవడం ద్వారానే శూద్ర, అతిశూద్రులు తమ హక్కులను నిలబెట్టుకోగలరని గుర్తించి వారిలో విద్యావ్యాప్తి కోసం ప్రత్యేక పాఠశాలలను ఏర్పరచాడు. దళిత వర్గాల స్త్రీలకు సైతం విద్య అందాలనే ఉద్దేశంతో వారి కోసం ప్రత్యేక పాఠశాలల నెలకొల్పాడు. దళిత స్త్రీలకు చదువు చెప్పడానికి అగ్రవర్గాల స్త్రీలు ముందుకొని వరస్థితుల్లో తన భార్య సావిత్రిబాయికి తాను చదువు నేర్పి, ఉపాధ్యాయినిగా తీర్చిదిద్ది ఆమెచేత దళిత స్త్రీలకు చదువు చెప్పించాడు. సత్యశోధక సమాజ్ సభ్యుడైన నారాయణ మేఘాజీ లోఖాండే బంబాయిలోని మిల్లు కార్మికుల పోరాటాలకు నాయకత్వం వహించారు. భారత కార్మికులకు ఆదివారం సెలవు దినం, మధ్యాహ్న భోజన విరామం రావడం గనక లోఖాండే కృషి ఎంతో ఉన్నది. విగ్రహారాధనను, కుల వ్యవస్థను, వేదాల పవిత్రతను ప్రశ్నించాలని ఫూలే ప్రజలకు ఉద్యోగించేవాడు. మూఢా చారాలను ఖండిస్తూ ప్రజల్లో హేతువాద ధోరణులను పెంపొందించేయడానికి సత్య శోధక సమాజ్ సభ్యులు పాటుపడ్డారు. భగవంతునికి, భక్తునికి మధ్య అనుసంధాన కర్తగా పురోహితవర్గం ఉండాలని అవసరమే లేదని ఫూలే వాదించేవాడు. పురాణాలు, వేదాలు దైవత్యమైనవి కావని, మనుషులు రాసినవేనని, నేటికాలానికి అనుగుణంగా వాటిల్లో మార్పులు కూడా చేసుకోవచ్చని వాదించేవాడు. కొందరు స్వార్థపరుల వికృత ఆలోచనల్లోచే కులవ్యవస్థ అవిచ్ఛిన్నమైంది తప్ప భగవంతుడు సృష్టించింది కానేకాదని ఆయన తన సభల్లో వివరించేవాడు. పక్షుల్లో, జంతువుల్లో లేని కుల భేదాలు మానవుల్లో ఎందుకున్నాయని అగ్రవర్గాల పండితులను ఆయన నిలదీసేవాడు.

# విద్యుత్ శాఖలోని ఆర్టిజన్ ఉద్యోగులకు APSEB సర్వీస్ రూల్స్ రూల్స్ అమలు చేయాలి



కార్యాలయం వద్ద నిర్వహించిన విద్యుత్ శాఖలోని ఆర్టిజన్ ఉద్యోగుల సమ్మెకు బిఆర్ఎస్ పార్టీ నల్గొండ జిల్లా అధ్యక్షులు, మాజీ శాసనసభ్యులు రమావత్ రవీంద్ర కుమార్ మద్దతు తెలిపారు. ఈ సందర్భంగా ఆయన మాట్లాడుతూ.....2026 వేతన సవరణ అమలు చేయాలి ఆయన డిమాండ్ చేశారు. ప్రభుత్వం తక్షణమే చర్యలు చేపడుతూ విద్యుత్ శాఖలోని ఆర్టిజన్ ఉద్యోగుల న్యాయమైన కోరికలను అమలు చేయాలి ఆయన కోరారు. కాంగ్రెస్ ప్రభుత్వం అన్ని వర్గాల ప్రజలను మోసం చేసింది అని ఆయన గుర్తు చేశారు. ఎన్నికల ముందు ఇచ్చిన హామీలు అమలు చేయాలి ఆయన డిమాండ్ చేశారు. ఈ కార్యక్రమంలో బిఆర్ఎస్ మండల అధ్యక్షులు ఎ.పి రెడ్డి, విద్యుత్ ఆర్టిజన్ ఉద్యోగులు తదితరులు పాల్గొన్నారు.

# యోగా ద్వారా ఆరోగ్యం-ఒత్తిడి నివారణ సాధ్యం

## - మంత్రి దామోదర్ రాజనర్సింహ

హైదరాబాద్ ఏప్రిల్ 10(మహాప్రభ) యోగా సాధన ద్వారా శారీరక ఆరోగ్యంతో పాటు మానసిక ఒత్తిడిని సమర్థవంతంగా అధిగమించవచ్చని రాష్ట్ర ఆరోగ్యశాఖ మంత్రి దామోదర్ రాజనర్సింహ అన్నారు. ప్రజాపాలన ప్రగతి ప్రణాళికలో భాగంగా నిర్వహిస్తున్న హెల్త్ విత్ సందర్భంగా శనివారం గచ్చిబౌలి స్టేడియంలో జరిగిన యోగా దినోత్సవ కార్యక్రమానికి ఆయన రహదారులు, రవాణా శాఖ మంత్రి పొన్నం ప్రభాకర్ తో కలిసి ముఖ్య అతిథిగా హాజరై మాట్లాడారు. ఈ సందర్భంగా మంత్రి మాట్లాడుతూ... నేటి వేగవంతమైన జీవనశైలిలో పెరుగుతున్న ఒత్తిడి, అనారోగ్య సమస్యలకు యోగా సమగ్ర పరిష్కారమని పేర్కొన్నారు. యోగా సాధనను నిత్యజీవితంలో భాగంగా చేసుకుంటే శారీరక, మానసిక ఆరోగ్యం మెరుగుపడటంతో పాటు జీవనశైలి సంబంధిత వ్యాధులను నివారించవచ్చని చెప్పారు. యోగా కేవలం వ్యాయామ విధానం మాత్రమే కాకుండా ఆరోగ్యకరమైన జీవనశైలి అని, దీన్ని



ప్రతిరోజూ ఆచరించడం ద్వారా శరీరానికి దృఢత్వం, మనసుకు ప్రశాంతత లభిస్తాయని వివరించారు. అలాగే యోగా ద్వారా రోగనిరోధక శక్తి పెరుగుతుందని, జీవన ప్రమాణాలు మెరుగుపడతాయని తెలిపారు. మానసిక ప్రశాంతత కలగడం వల్ల వ్యక్తిగత స్థాయిలోనే కాకుండా కుటుంబం, సమాజంపై కూడా సానుకూల ప్రభావం ఉంటుందని అన్నారు. ఆరోగ్యకరమైన సమాజ నిర్మాణంలో యోగా కీలక పాత్ర పోషిస్తుందని స్పష్టం చేశారు. జిల్లాలో యోగా పట్ల అవగాహన పెంపొందించేందుకు మరిన్ని కార్యక్రమాలు

చేపడతామని, ముఖ్యంగా విద్యార్థుల్లో చిన్న వయస్సు నుంచే యోగా అలవాటు పెంచడం అత్యంత అవసరమని కలెక్టర్ పేర్కొన్నారు. ఈ కార్యక్రమంలో మెడికల్ అండ్ హెల్త్ ప్రీన్సిపల్ సెక్రటరీ శ్రీమతి క్రీష్ణిని చోగ్గా, జిల్లా వైద్య ఆరోగ్యశాఖ అధికారి డా. కే. లలితాదేవి, హైదరాబాద్ జిల్లా వైద్యాధికారి డా. వెంకటీ, జిల్లా ఇమ్మునైజేషన్ అధికారి డా. పీబి హయత్, డా. పూసం, డిపిఓ అక్రమ్ తదితర అధికారులు, సిబ్బంది, విద్యార్థులు పెద్ద సంఖ్యలో పాల్గొన్నారు.

# ప్రజా పాలన ప్రగతి ప్రణాళిక 99 రోజుల కార్యచరణలో భాగంగా యోగా తరగతి నిర్వహణ



కామారెడ్డి ఏప్రిల్ 10 (మహాప్రభ) తెలంగాణ రాష్ట్ర ప్రభుత్వం ప్రతిష్ఠాత్మకంగా అమలు చేస్తున్న 'ప్రజా ప్రణాళిక -- ప్రగతి పాలన 99 రోజుల కార్యచరణ'లో భాగంగా, హోమియోపతి డా. ఆయుష్ విభాగం అధ్యక్షులతో శుక్రవారం కామారెడ్డి జిల్లా యోగ కేంద్రంలో యోగా తరగతి కార్యక్రమం ఘనంగా నిర్వహించబడింది. ఈ కార్యక్రమానికి జిల్లా కలెక్టర్ ఆశిష్ సాంగ్వాస్, ముఖ్య అతిథిగా హాజరై కార్యక్రమాన్ని



ప్రారంభించారు. కార్యక్రమానికి జిల్లా వైద్య, ఆరోగ్య శాఖాధికారి (DM&HO) అధ్యక్షత వహించగా, =బా. ఎ. గిరి, ప్రభుత్వ జనరల్ ఆసుపత్రి సూపరింటెండెంట్, జిల్లా స్థాయి అధికారులు వివిధ విభాగాల సిబ్బంది పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ, "ప్రగతి పాలన అనేది కేవలం మౌలిక సదుపాయాల అభివృద్ధి మాత్రమే కాకుండా ప్రజల ఆరోగ్యభివృద్ధి కూడా. ఆయుష్ వైద్యం, యోగా మన సంస్కృతిలో అంతర్భాగం. వీటిని ప్రతి ఇంటికి చేర్చే బాధ్యత ఆరోగ్య శాఖపై ఉంది" అని పేర్కొన్నారు. ప్రజల ఆరోగ్య సంరక్షణలో ఆయుష్ వైద్య విధానాలు కీలక పాత్ర పోషిస్తున్నాయని తెలిపారు. యోగా, ఆయుర్వేదం, హోమియోపతి వంటి సంప్రదాయ వైద్య పద్ధతులు ఆరోగ్యాన్ని కాపాడటంతో పాటు జీవనశైలిని మెరుగుపరుస్తాయని, ప్రభుత్వం నిర్వహిస్తున్న ఈ మెగా ఆయుష్ వైద్య శిబిరాలను ప్రజలు సద్వినియోగం చేసుకోవాలని, ప్రతి ఒక్కరూ తమ

ఆరోగ్యంపై శ్రద్ధ పెట్టాలని సూచించారు. గ్రామీణ ప్రాంతాల ప్రజలకు సులభంగా వైద్య సేవలు అందించడమే ఈ కార్యక్రమాల ముఖ్య ఉద్దేశ్యమని వివరించారు. ప్రజలందరూ యోగా వంటి ఆరోగ్యకరమైన అలవాట్లను తమ దైనందిన జీవితంలో భాగం చేసుకోవాలని, ఆరోగ్యవంతమైన సమాజ నిర్మాణానికి సహకరించాలని జిల్లా కలెక్టర్ విలుపునిచ్చారు. ఈ సందర్భంగా నిర్వహించిన అవగాహన సదస్సులో ఐవీఐసూ మాట్లాడుతూ, ఆయుష్ వైద్య విధానాల్లో హోమియోపతి, ఆయుర్వేదం, యునాని వైద్యాల ప్రాముఖ్యతను వివరించారు. ముఖ్యంగా జీవనశైలి వ్యాధులు (చీజింగ) నివారణలో యోగా, ప్రాణాయామం కీలక పాత్ర పోషిస్తాయని తెలిపారు. అసంతరం ఆయుష్ విభాగం యోగా ఇన్స్ట్రక్టర్ అధ్యక్షులలో 45 నిమిషాలపాటు యోగా శిక్షణ కార్యక్రమం నిర్వహించబడింది. ఇందులో సూక్ష్మ వ్యాయామాలు, తాదాసనం, వృక్షాసనం, భుజంగాసనం వంటి యోగా ఆసనాలు, అనులోమ-విలోమ, బ్రామరీ ప్రాణాయామాలు మరియు ధ్యానం చేయించబడింది. కార్యక్రమంలో పాల్గొన్న అధికారులు, సిబ్బంది ప్రతిరోజూ కనీసం 30 నిమిషాలపాటు యోగా చేయాలని, తమ పరిధిలో ప్రజలకు యోగా ప్రాముఖ్యతను తెలియజేయాలని ప్రతిజ్ఞ చేశారు. ఈ కార్యక్రమంలో సుమారు 80 మంది అధికారులు, సిబ్బంది పాల్గొన్నారు.

# అమ్మదనగర్లో అభివృద్ధి పనుల పరిశీలన

## ఎమ్మెల్యే కొత్త ప్రభాకర్ రెడ్డి

దుబ్బాక - ఏప్రిల్ 10 (మహాప్రభ) సిద్దిపేట జిల్లా దౌల్తాబాద్ మండల పరిధిలోని అమ్మదనగర్ గ్రామంలో బి ఆర్ ఎస్ పార్టీ జెండాను ఆవిష్కరించిన అనంతరం గ్రామంలోని సిసి డ్రైనేజీ పాఠశాల ప్రహారీ గోడ మరియు అంగన్వాడీ భవనాన్ని పరిశీలించిన దుబ్బాక శాసనసభ్యులు కొత్త ప్రభాకర్, అలాగే అసంపూర్తిగా నిలిచిపోయిన గ్రామపంచాయతీ



భవనం పనులను పరిశీలించి, పనులు త్వరితగతినా పూర్తిచేయాలని సూచించారు. ఈ సందర్భంగా జిల్లా కలెక్టర్ గారితో ఫోన్లో మాట్లాడి భవనం పూర్తి చేయడానికి అదనంగా రూ. 10 లక్షల నిధులు మంజూరు చేయాలని కోరారు. ఈ కార్యక్రమంలో మండల పార్టీ అధ్యక్షుడు, గ్రామ సర్పంచులు, ఉప సర్పంచ్ లు, స్థానిక ప్రజా ప్రతినిధులు మరియు పార్టీ నాయకులు పాల్గొన్నారు.

# బాన్సువాడ పోలీస్ స్టేషన్‌ను ఆకస్మికంగా తనిఖీ చేసిన జిల్లా ఎస్పీ

- నేరాల నివారణకు ముందస్తు నిఘా అవసరం
- చైల్డ్ సెక్యూరిటీ కమిషన్..
- అప్రమత్తతే నేరాల నివారణకు ఆయుధం
- ప్రజల విశ్వాసమే లక్ష్యంగా పనిచేయాలి
- పోలీస్ సిబ్బందికి జిల్లా ఎస్పీ దిశానిర్దేశం

## కామారెడ్డి ఏప్రిల్ 10 (మహాప్రభ)

కామారెడ్డి జిల్లా ఎస్పీ యం. రాజేష్ చంద్ర ఐపీఎస్, శుక్రవారం రోజున బాన్సువాడ పోలీస్ స్టేషన్‌ను ఆకస్మికంగా తనిఖీ చేశారు. ఈ సందర్భంగా ఆయన పోలీస్ స్టేషన్‌లోని సిబ్బంది హాజరు (రోల్ కాల్), వారి క్రమశిక్షణ మరియు సమయపాటలను స్వయంగా పరిశీలించారు. విధుల్లో ఏమాత్రం నిర్లక్ష్యం వహించకుండా, ప్రజలకు అందుబాటులో ఉంటూ బాధ్యతాయుతంగా పనిచేయాలని సిబ్బందికి



స్పష్టమైన ఆదేశాలు జారీ చేశారు. తాను చెబుతున్న సూచనలు సిబ్బందికి ఏ మేరకు అర్థమయ్యాయో కూడా స్వయంగా అడిగి తెలుసుకున్నారు. అనంతరం పోలీస్ స్టేషన్ కు వచ్చే బాధితులు మరియు ఫిర్యాదుదారుల పట్ల మానవీయ కోణంలో గౌరవంగా వ్యవహరించాలని, వారి సమస్యలను ఓమీకగా విని

త్వరితగతిన పరిష్కరించడం ద్వారా పోలీస్ వ్యవస్థపై ప్రజల్లో ఉన్న నమ్మకాన్ని మరింత పెంచాలని ఎస్పీ గారు కోరారు. ప్రజల ఫిర్యాదుల పట్ల వేగంగా స్పందించి పరిష్కార దిశగా పనిచేయాలని స్పష్టం చేశారు. చివరగా, జిల్లాలో ఇటీవల జరుగుతున్న అస్తి సంబంధిత నేరాల నివారణకు ముందస్తు చర్యలు తీసుకోవాలని, రాత్రి సమయాల్లో నిరంతర ప్రిట్రోలింగ్, గస్తీ పెంచాలని, అనుమానితులపై నిశిత నిఘా ఉంచాలని బాన్సువాడ ఎస్.హెచ్.ఓ. ని ఆదేశించారు. శాంతిభద్రతల పరిరక్షణలో రాజీ పడరాదని, ప్రజల భద్రతే లక్ష్యంగా పనిచేయాలని ఆయన దిశానిర్దేశం చేశారు.ఈ కార్యక్రమంలో బాన్సువాడ డిఎస్పీ విఠల్ రెడ్డి, ఎస్.హెచ్.ఓ. శ్రీధర్, మరియు పోలీస్ సిబ్బంది పాల్గొన్నారు.

## పులిజాల నర్సింహా మృతి బాధాకరం

-బెల్ ఎస్ పార్టీ నల్గొండ జిల్లా అధ్యక్షులు,మాజీ శాసన సభ్యులు రమావత్ రవీంద్ర కుమార్

దేవరకొండ ఏప్రిల్ 10 (మహాప్రభ) దేవరకొండ మున్సిపాలిటీ పరిధిలోని 13వ వార్డు కౌన్సిలర్ పులిజాల జానీ తండ్రి పులిజాల నర్సింహా మృతి బాధాకరం అని బెల్ ఎస్ పార్టీ నల్గొండ జిల్లా అధ్యక్షులు,మాజీ శాసన సభ్యులు రమావత్ రవీంద్ర కుమార్ అన్నారు. శుక్రవారం దేవరకొండ మున్సిపాలిటీ పరిధిలోని 13వ వార్డులో నర్సింహా మృత దేహానికి పూలమాల వేసి నివాళు లర్పించారు.అనంతరం కుటుంబ సభ్యులకు పరామర్శించారు. ఈ సందర్భంగా ఆయన మాట్లాడుతూ....



నర్సింహా మృతి పార్టీకి లోటు అని ఆయన అన్నారు. నర్సింహా ఆత్మకు శాంతి చేకూర్చాలని ఆయన భగవంతుని ప్రార్థించారు. ఆయన మృతి పట్ల ప్రగాఢ సానుభూతి తెలిపారు. ఆయన వెంట బెల్ ఎస్ మండల అధ్యక్షులు ఎ.వి రెడ్డి, కౌన్సిలర్ పొట్ల మధు, పగడిమిరెడ్డి సతీష్,పగడిమిరెడ్డి నాగరాజు, తదితరులు ఉన్నారు.

## పాపన్నపేట ముదిరాజ్ నాయకుల ముందస్తు అరెస్ట్



పాపన్నపేట, 10 ఏప్రిల్, ( మహా ప్రభ ) కాంగ్రెస్ ప్రభుత్వం ఎన్నికల మేనిఫెస్టోలో ప్రకటించిన ముదిరాజుల డిమాండ్లను పరిష్కరించాలని డిమాండ్ చేస్తూ గాంధీభవన్ ముట్టడికి పిలుపునిచ్చిన నేపథ్యంలో పాపన్నపేట మండల ముదిరాజ్ నాయకులను శుక్రవారం పాపన్నపేట పోలీసులు ముందస్తు అరెస్ట్ చేశారు. కాంగ్రెస్ ప్రభుత్వం అధికారంలోకి వచ్చి రెండేళ్లు గడిచినా, ముదిరాజులను బీసీ-డీ నుండి బీసీ-ఎ లోకి తీసుకురావడం ఎన్నికల హామీని తుంగలో తొక్కడం అన్యాయమన్నారు. గాంధీ భవన్ ముట్టడికి పిలుపునిచ్చిన ముదిరాజ్ నాయకులను, ముదిరాజ్ ప్రజలను రాష్ట్రవ్యాప్తంగా ముందస్తు అరెస్టులు చేయడాన్ని తీవ్రంగా ఖండిస్తున్నామన్నారు. ముదిరాజ్ హక్కుల కోసం పోరాడుతుంటే ఆక్రమ అరెస్టులతో అణిచివేయాలని చూడటం అప్రజాస్వామికమని అన్నారు. జనాభా దామాషా ప్రకారం ముదిరాజులకు రిజర్వేషన్లు కల్పించాలని ప్రభుత్వాన్ని డిమాండ్ చేశారు. ఈ కార్యక్రమంలో ముదిరాజ్ నాయకులు కొత్తూరి శ్రీనివాస్ ముదిరాజ్, పుట్టి కిరణ్ ముదిరాజ్ కుర్తివాడ, దుర్గయ్య ముదిరాజ్, దారబోయిన మల్లేశం ముదిరాజ్ తదితరులు పాల్గొన్నారు.

## ప్రజావాణి కి అర్జీలు కరువు ..!



పాపన్నపేట, ఏప్రిల్ 10 ( మహాప్రభ ) మండల కేంద్రం పాపన్నపేటలో ప్రతి సోమవారం జరుగుతున్న ప్రజావాణి కి అర్జీ దారులు కరువయ్యారు. యథావిధిగా సమస్యల పరిష్కారానికి అర్జీదారులు మెడక జిల్లా కేంద్రానికి తరలి వెళ్ళి దరఖాస్తులు సమర్పిస్తున్నారు. వివిధ శాఖల నుండి అధికారులు ప్రజావాణికి హాజరవుతున్న అధికారులు గ్రామ స్థాయిలో తెలిసేలా చర్యలు తీసుకోలేదని గ్రామాల ప్రజల నుండి విమర్శలు ఉన్నాయి. జిల్లాలో అతి పెద్ద మండలమైన పాపన్నపేటలో అర్జీలు మాత్రం ఒకటి లేదా రెండు రావడం కోచనీయం.

## కలెక్టరేట్ రహదారి సమీపంలో సానిటేషన్ పై జిల్లా కలెక్టర్ ఆకస్మిక పరిశీలన

### కామారెడ్డి ఏప్రిల్ 10 (మహాప్రభ)

కామారెడ్డి జిల్లా కలెక్టర్ ఆశిష్ సాంగ్వాస్, కలెక్టరేట్ రహదారి సమీపంలో సానిటేషన్ పరిస్థితులను శుక్రవారం ఆకస్మికంగా పరిశీలించారు. ఈ సందర్భంగా పరిసర ప్రాంతాల్లో శుభ్రత, చెత్త నిర్వహణ, డ్రైనేజీ వ్యవస్థలపై ప్రత్యేకంగా దృష్టి సారించారు. రోడ్డు పక్కన చెత్త, నీటి నిల్వలు వంటి తదితర వాటిని పరిశీలించి సంబంధిత అధికారులు ఎప్పటికప్పుడు సరిగ్గా పనిచేయాలని ఆదేశించారు. ప్రజలకు ఇబ్బంది కలిగకుండా నిరంతర శుభ్రత చర్యలు చేపట్టాలని సూచించారు. అదేవిధంగా, పట్టణ పరిసరాల్లో పారిశుధ్యాన్ని కచ్చితంగా నిర్వహించడం ప్రజల ఆరోగ్యానికి అత్యంత ముఖ్యమని పేర్కొన్నారు. స్వచ్ఛమైన వాతావరణం కోసం అధికారులు సమన్వయము తో కలిసి పనిచేయాలని సూచించారు. ఈ పరిశీలనలో మున్సిపల్ అధికారులు, సిబ్బంది పాల్గొన్నారు.



# రామయంపేట బస్టాండ్ తీరు ఇంతేనా?

- లెట్టు లేక అంధకారంలో ప్రయాణికుల అవస్థలు
- నాన్ స్టాప్ బస్సులతో తిప్పలు
- కనీసం బస్టాండ్ కు పేరు లేని వైసం
- పట్టించుకోని పాలకులు

## రామయంపేట, ఏప్రిల్ 10: మహాప్రభ

రాష్ట్రంలోనే కీలక ప్రాంతంగా పేరున్న రామయంపేట మున్సిపాలిటీ పరిధిలోని బస్టాండ్, నేడు సమస్యల వలయంలో చిక్కుకుంది. ఒకప్పుడు ప్రయాణికుల రాకపోకలతో కళకళలాడిన ఈ ప్రాంతం, నేడు అధికారుల ఉదాసీనత, ప్రజాప్రతినిధుల నిర్లక్ష్యం కారణంగా అంధకారంలో కొట్టుమిట్టాడుతోంది. సాయంత్రం ఆరు దాటితే చాలు అడుగు తీసి అడుగు వేయడానికి భయపడే పరిస్థితి నెలకొంది. వీధి దీపాలు లేక, కనీసం బస్టాండ్ అనే నామఫలకం లేక, బస్సులు లోపలికి రాక ప్రయాణికులు పడుతున్న కష్టాలు వర్ణనాతీతం. అభివృద్ధి మాటల్లో తప్ప చేతల్లో కనిపించడం లేదని సామాన్య జనం ఆగ్రహం వ్యక్తం చేస్తున్నారు.

లెట్టు లేక అంధకారంలో ప్రయాణికుల అవస్థలు బస్టాండ్లో కరెంటు లెట్టు లేకపోవడం ప్రయాణికులకు శాపంగా మారింది. చీకటి పడిందంటే చాలు బస్టాండ్ ప్రాంగణం అసాంఘిక కార్యకలాపాలకు నిలయంగా మారుతోందనే ఆరోపణలు ఉన్నాయి. ఈ మధ్యకాలంలో దొంగతనాలు పెరగడం ప్రయాణికులను మరింత అందోళనకు గురిచేస్తోంది. బస్సు ఎక్కేటప్పుడు, దిగేటప్పుడు అడుగు చూసి దొంగలు చేతివాలం ప్రదర్శించే అవకాశం ఉంది. మున్సిపల్ పాలకవర్గం వెంటనే స్పందించి బస్టాండ్ లో లెట్టు ఏర్పాటు చేయాలని, లేనిపక్షంలో సామాన్యల భద్రత గాలిలో దీపంలా మారుతుందని ప్రజలు ఆవేదన వ్యక్తం చేస్తున్నారు.



## నాన్ స్టాప్ బస్సులతో తిప్పలు

రామయంపేట మీద గుండా వెళ్లే బస్సులు నాన్ స్టాప్ పేరుతో ఊరిలోకి రాకుండానే వెళ్లిపోతున్నాయి. గతంలో ప్రతి బస్సు బస్టాండ్ కు వచ్చి వెళ్లేది, కానీ ఇప్పుడు పరిస్థితి పూర్తిగా తలకిందులైంది. ఏదైనా అత్యవసర పని మీద హైదరాబాద్ వెళ్లి తిరిగి వచ్చే ప్రయాణికులు రాత్రి వేళల్లో ఊరి బయట దిగాల్సి వస్తోంది. ముఖ్యంగా సెలవులపై వచ్చే విద్యార్థులు చీకటి సమయంలో ఒంటరిగా గ్రామంలోకి రావాలంటే భయం గుప్పిల్లే సడవాల్సి వస్తోంది. కండక్టర్లను అడిగితే ఇక్కడ స్టాప్ లేదని నిర్లక్ష్యంగా సమాధానం చెబుతుంటుంటే ప్రయాణికులు తీవ్ర నిరాశకు గురవుతున్నారు. కనీసం బస్టాండ్ కు పేరు లేని వైసం ఒక ఊరికి గుర్తింపునిచ్చేది బస్టాండ్, కానీ రామయంపేట బస్టాండ్ కు కనీసం పేరు కూడా లేకపోవడం చర్చనీయాంశంగా మారింది. కొత్తగా ఈ



## ప్రాంతానికి వచ్చేవారు బస్టాండ్ ఎక్కడ ఉందో తెలియక అయోమయానికి గురవుతున్నారు.

తెల్లవారుజామున బస్సు కోసం వెళ్లే వారు రోడ్డుపై వెళ్లే ప్రజలను ఆపి బస్టాండ్ ఎక్కడ అని అడగాల్సిన దుస్థితి నెలకొంది. ఒక మండల కేంద్రంలో, మున్సిపాలిటీలో కనీసం బస్టాండ్ బోర్డు లేకపోవడం అధికారుల పనితీరుకు పరాకాష్టగా మారింది. -పట్టించుకోని పాలకులు ఎన్నికల సమయంలో హామీలు ఇచ్చే నాయకులు ఇప్పుడు కనీస సౌకర్యాల కల్పనలో విఫలమయ్యారని ప్రజలు మండిపడుతున్నారు. ఇప్పటికైనా రామయంపేట నాయకులు, మున్సిపల్ అధికారులు మొద్దు నిద్ర వీడి బస్టాండ్ లో వీధి దీపాలు ఏర్పాటు చేయాలని డిమాండ్ చేస్తున్నారు. అలాగే బస్టాండ్ పేరుతో జోర్డును ఏర్పాటు చేసి, అన్ని బస్సులు లోపలికి వచ్చేలా చర్యలు తీసుకోవాలని స్థానికులు కోరుతున్నారు.

# జిల్లా ప్రజలందరూ భాగస్వామ్యం కావాలి

- అరెస్ట్ అలైవ్ వీక్ కార్యక్రమం విజయవంతం చేద్దాం
- ఎస్పీ.డి.వి. శ్రీనివాసరావు, ఐపీఎస్..

## మెడక జిల్లా -10ఏప్రిల్ (మహాప్రభ)

రోడ్డు ప్రమాదాలను తగ్గించడమే లక్ష్యంగా ఈ నెల 13వ తేదీ నుంచి 18వ తేదీ వరకు నిర్వహించనున్న “అరెస్ట్ అలైవ్ వీక్” కార్యక్రమాన్ని విజయవంతం చేయాలని జిల్లా ఎస్పీ.డి.వి. శ్రీనివాసరావు, ఐపీఎస్ పిలుపునిచ్చారు. ప్రజాపాలన--ప్రగతి ప్రణాళికలో భాగంగా చేపడుతున్న ఈ కార్యక్రమంలో అన్ని శాఖల అధికారులు సమన్వయంతో పనిచేయాలని సూచించారు.ప్రతి సంవత్సరం రోడ్డు ప్రమాదాలు వల్ల అనేక మంది ప్రాణాలు కోల్పోతున్నారని, గ్రామీణ ప్రాంతాల్లో కూడా ట్రాఫిక్ నియమాలు, రోడ్డు భద్రతపై విస్తృత అవగాహన కల్పించడం అత్యవసరమని ఎస్పీ తెలిపారు. గ్రామ స్థాయిలో ప్రజలు చురుకుగా పాల్గొని ఈ కార్యక్రమాన్ని విజయవంతం చేయాలని విజ్ఞప్తి చేశారు. గ్రామ సర్పంచ్ అధ్యక్షులను 8--9 మంది సభ్యులతో రోడ్ సీ.వీ. కమిటీలు ఏర్పాటు చేయమన్నారు. రిటైర్డ్ టీచర్లు, వైద్యులు, ఆశా/అంగన్వాడీ సిబ్బంది, యువజన సంఘాలు, ప్రభుత్వ ఉద్యోగులను సభ్యులుగా చేర్చి, కనీసం ముగ్గురు మహిళలకు ప్రాధాన్యం ఇస్తారు. రోడ్డు భద్రతపై ప్రమాణ స్వీకారం నిర్వహించి, గుంతలు



పూడ్చడం, ఓపెన్ వెల్డ్ మూసివేయడం, పొదలు తొలగించడం వంటి చర్యలు చేపడతారు. అవగాహన కోసం పాబ్లెస్ గ్రూపులు ఏర్పాటు చేయమన్నారు. అంటేడ్రైర్ జయంతి సందర్భంగా ట్రాఫిక్ నిబంధనలు పాటించేందుకు ప్రతిజ్ఞ కార్యక్రమాలు నిర్వహిస్తారు. ప్రమాదాలు ఎక్కువగా జరిగే జంక్షన్లను గుర్తించి జీలా ట్రాసింగ్లు, లేవ్ మార్కింగ్లు పునరుద్ధరిస్తారు. టాక్ స్టాల్స్ వద్ద రంబల్ స్ట్రిప్స్, వార్నింగ్ బోర్డులు, లైటింగ్ మెరుగుదల చేపడతారు.విద్యార్థుల్లో రోడ్డు భద్రతపై అవగాహన పెంచేందుకు హెల్మెట్, సీట్ బెల్ట్ వినియోగం, సురక్షిత రోడ్డు దాటే విధానంపై

ప్రదర్శనలు నిర్వహిస్తారు. సూల్ ప్రాంగణాల్లో వార్నింగ్ బోర్డులు ఏర్పాటు చేసి హ్యూమన్ చైన్ కార్యక్రమాలు చేపడతారు. పిల్లల ద్వారా తల్లిదండ్రులకు అవగాహన కల్పిస్తారు.సోషల్ మీడియా ద్వారా రోడ్డు భద్రతపై విస్తృత ప్రచారం చేపడతారు. డ్రైవర్ల లైసెన్సులు, వాహన పత్రాలు తనిఖీ చేసి ఆటో రిక్షాలపై ప్రత్యేక డ్రైవ్ నిర్వహిస్తారు. ఓవర్లోడింగ్, నిర్లక్ష్య డ్రైవింగ్పై కఠిన చర్యలు తీసుకుంటారు. రోడ్డు ప్రమాదాల సమయంలో అత్యవసర స్పందనపై శిక్షణ కార్యక్రమం నిర్వహిస్తారు. పోలీస్, అంబులెన్స్ సిబ్బంది, వాలంటీర్లు ఫస్ట్ ఐయిడ్, గోల్డెన్ గోబర్ ప్రాముఖ్యతపై అవగాహన కల్పిస్తారు.ట్రాఫిక్ ఉల్లంఘనదారులకు జరిమానాల బదులు కౌన్సిలింగ్ నిర్వహిస్తారు. సూల్ బస్సుల భద్రత తనిఖీలు చేసి, సూల్ జోన్లలో జీలా ట్రాసింగ్లు, సూచికలు ఏర్పాటు చేస్తారు. “స్పో డౌన్ - సూల్ జోన్” వంటి హెచ్చరికల ద్వారా విద్యార్థుల భద్రతపై ప్రత్యేక దృష్టి సారించారు. ఈ కార్యక్రమం విజయవంతం కావాలంటే జిల్లా ప్రజలందరూ భాగస్వామ్యం కావాలని ఎస్పీ పిలుపునిచ్చారు. “స్పీడ్ తగ్గించు -- జీవితం కాపాడు”, “జాగ్రత్తగా నడపు -- సురక్షితంగా చేరుకో” అనే సందేశంతో ప్రతి ఒక్కరూ ట్రాఫిక్ నియమాలను తప్పనిసరిగా పాటించాలని సూచించారు.

విద్యార్థులకు పరీక్షా సామగ్రి పంపిణీ



శివంపేట, ఏప్రిల్ 10 (మహాప్రభ):

శివంపేట మండలం దండాపల్లి ప్రాథమిక పాఠశాలలో విద్యార్థులకు సర్పంచ్ గజేంద్రుల మువత నర్సింబు పరీక్షా సామగ్రి పంపిణీ చేశారు. వార్షిక పరీక్షలను పురస్కరించుకుని విద్యార్థులకు పుస్తకాలు, పెన్నులు, పెన్సిల్లు అందజేశారు. విద్యార్థులు రాబోయే త్రిమాసిక పరీక్షలకు సన్నద్ధమవ్వాలని సూచించారు. విద్యార్థులు కష్టపడి చదివి మంచి ఫలితాలు సాధించాలని వారు కోరారు.

పిల్లుల్లో 'పోషణ్ పఖ్వాదా'



శివంపేట, ఏప్రిల్ 10 (మహా ప్రభ):

శివంపేట మండలం పరిధిలోని పిల్లుల్ల గ్రామం లో గల అంగన్వాడీ కేంద్రాల్లో 'పోషణ్ పఖ్వాదా' కార్యక్రమాన్ని నిర్వహించారు. సర్పంచ్ ఛోరం మండల అధ్యక్షుడు బుర్ర మురళి గౌడ్ పాఠశాలలో చిన్నారులు, గర్భిణులకు పోషకాహారం ప్రాధాన్యతను వివరించారు. అంగన్వాడీ టీచర్ కమ్మరి విజయలక్ష్మి ఆధ్వర్యంలో ఏర్పాటు చేసిన ఈ కార్యక్రమంలో కాంగ్రెస్ గ్రామ కమిటీ అధ్యక్షుడు రాఘవరెడ్డి, వార్డు సభ్యులు పిల్లి మధు, డాక్టర్ శైలేంద్ర, సతీష్ పాల్గొన్నారు.

చిన్నారుకి ఆర్థిక సాయం అందజేసిన జాలే నరసింహారెడ్డి



దేవరకొండ ఏప్రిల్ 10 ( మహాప్రభ )

స్థానిక దేవరకొండ జంగలకాలనీ కి చెందిన ప్రవీణ్ కుమార్ కూతురు దువ్వ భావన 5 సంవత్సరాలు అనే చిన్నారు కి గత 15 రోజుల క్రితం ఆపేండ్లెక్స్ అపరేషన్ చేయడం జరిగింది. కడుపులో మొత్తం ఇన్ఫెక్షన్ అవ్వడం తో పేగు బయటికి పెట్టడం జరిగింది. చిన్నారుకి ఖర్చుతో కూడుకున్న వైద్యం కావడంతో పాప తండ్రి ప్రవీణ్ కుమార్ జాలే నరసింహారెడ్డి సాయం కోసం వారి ఆఫీసుకు వెళ్లి చిన్నారు పరిస్థితిని తెలిపి వారిని సహాయం కోరగా 10 వేల రూపాయలు సహాయం అందించారు ఆపదలో ఉన్న తమను ఆదుకున్నందుకు ప్రవీణ్ కుమార్ కుటుంబ సభ్యులు జాలా నరసింహారెడ్డికి ప్రత్యేక కృతజ్ఞతలు తెలియజేశారు.

ఎమ్మెల్యే స్పందనతో లబ్ధిదారులకు న్యాయం చెక్కుల పంపిణీ



గాంధారి, ఏప్రిల్ 10 మహాప్రభ

గాంధారి మండలం సర్పాధ్యక్షుడు గ్రామంలో గత ప్రభుత్వ బీఆర్ఎస్ హయాంలో 2 (బి హెచ్ కె) ఇళ్ల నిర్మాణం చేపట్టాలని సూచించడంతో, లబ్ధిదారులు అప్పులు చేసి ఇళ్లను నిర్మించుకున్నారు. అయితే నిర్మాణం పూర్తయిన తర్వాత కూడా బిల్లులు మంజూరు కాకపోవడంతో వారు తీవ్ర ఇబ్బందులు ఎదుర్కొన్నారు. సమస్య పరిష్కారం కోసం పలుమార్లు అధికారులను సంప్రదించినప్పటికీ ఎటువంటి స్పందన రాలేదు. ఈ నేపథ్యంలో లబ్ధిదారులు తమ సమస్యను ఎమ్మెల్యే మదన్ మోహన్, తెలియజేయగా, ఆయన వెంటనే స్పందించి హోసింగ్ శాఖ అధికారులతో మాట్లాడి పెండింగ్ బిల్లులను మంజూరు చేయించారు. అనంతరం ఎమ్మెల్యే మదన్ మోహన్, చేతుల మీదుగా లబ్ధిదారులకు చెక్కులు అందించారు. ఎమ్మెల్యే మదన్ మోహన్, గ్రామ ప్రజలు హర్షం వ్యక్తం చేశారు.

అభివృద్ధిలో మహిళలను భాగస్వాములను చేయడమే ప్రభుత్వ లక్ష్యం

-రేషన్ కార్డు కలిగిన ఇంటి యాజమానికి జూన్ 02 తేదీ నాటి నుండి 5 లక్షల రూపాయల ప్రమాద భీమా పథకం ప్రారంభం. -మహిళా సాధికారతే మా ప్రభుత్వ ప్రధాన లక్ష్యం. -దేవరకొండ శాసనసభ్యులు నేనావత్ బాలునాయక్



దేవరకొండ ఏప్రిల్ 10 ( మహాప్రభ )

దేవరకొండ నియోజకవర్గం లోని పీఏ పల్లి లి ఎంపీడి. కార్యాలయంలో గ్రామాలలో మౌలిక సదుపాయల కల్పనపై మండల స్థాయి అధికారులు మరియు ప్రజా ప్రతినిధులతో సమీక్ష సమావేశం నిర్వహించిన శాసనసభ్యులు నేనావత్ బాలునాయక్ అంగడిపేట గ్రామ స్టేజ్ వద్ద 100 ఓల్డేజ్ ట్రాన్స్ఫర్మాను ప్రారంభించారు. పీఏ పల్లి మండలానికి సంబంధించిన 25 మంది లబ్ధిదారులకు ఒక్కొక్కరికి 100116/- రూపాయల చొప్పున స్వయంగా పంపిణీ చేశారు . మహాలక్ష్మి

ఉచిత బస్సు పథకంలో భాగంగా టీజీఎస్ఆర్టీసీ (TGSRTC) బస్సుల్లో మహిళలు 2.65 కోట్ల ఉచిత ప్రయాణాలు పూర్తి చేయడం గర్వకారణం అన్నారు. రాష్ట్రంలో ఈ పథకం ద్వారా దాదాపు 10,000 కోట్ల ప్రయాణ భారం తగ్గి, అది నేరుగా కుటుంబాల పొదుపుగా మారింది అని తెలిపారు. ఇందిరమ్మ ఇళ్ల పథకం పురోగతిని సమగ్రంగా పరిశీలించి,

లక్ష్యాలను సమయానికి పూర్తి చేయాలని అధికారులకు సూచించాను. ప్రజలకు మెరుగైన మౌలిక సదుపాయాలు కల్పించడం ప్రజా ప్రభుత్వ ప్రధాన లక్ష్యం అని తెలిపారు. గ్రామీణ ప్రాంతాల్లో మెరుగైన రవాణా సౌకర్యాలు కల్పించడమే లక్ష్యంగా, ప్రజా అవసరాలకు అనుగుణంగా మౌలిక వసతుల కల్పనకు మన ప్రభుత్వం కట్టుబడి ఉందని తెలిపారు. కాలానికి దృష్టిలో పెట్టుకొని గ్రామ ప్రజలకు త్రాగునీరు సమస్యలు తలెత్తకుండా తగు జాగ్రత్తలు తీసుకోవాలని అధికారులను సూచించారు. గ్రామ పంచాయతీ లో ఉన్న బడ్జెట్ అత్యవసరాలకు మాత్రమే వినియోగించుకోవాలని పంచాయతీ కార్యదర్శిలకు, సర్పంచులకు సూచించారు. ఈ కార్యక్రమంలో ఎంపీడి. చంద్రమౌళి , తహసీల్దార్ జయశ్రీ , అన్ని విభాగాల అధికారులు, సర్పంచులు తదితరులు పాల్గొన్నారు.

మెడక్ విద్యుత్ డివిజన్ కార్యాలయం ముందు మూడవ రోజు ఆర్థిజన్ల నిరవధిక సమ్మె

మెడక్ జిల్లా -10ఏప్రిల్ (ప్రభుప్రభ )

విద్యుత్ సంస్థలో పనిచేస్తున్న కార్మికుల సమస్యలను పరిష్కరించాలని కోరుతూ మెడక్ విద్యుత్ డివిజన్ కార్యాలయం ముందు మూడవ రోజున శుక్రవారం తెలంగాణ విద్యుత్ ఆర్థిజన్ ఎంప్లాయిస్ జాయింట్ యాక్షన్ కమిటీ (టీ విఎఫ్ జెఎస్) పిలుపు మేరకు ఆర్థిజన్ల నిరవధిక సమ్మె నిర్వహించారు. ఈసందర్భంగా ఆర్థిజన్ లు మాట్లాడుతూ ఆర్థిజన్లకు నిబంధనల ప్రకారం ఏపిఎస్ఈబి సర్వీస్ రూల్స్ వర్తింపజేయాలని, 2026 ఏప్రిల్, మెడికల్ లీవులు మంజూరు, సమాన పనికి సమాన వేతనం ఇవ్వాలని కోరారు. గ్రేడ్ చేంజ్ పీసీ రేటు కార్మికులకు, అన్ మ్యాన్ కార్మికులకు న్యాయం చేయాలని డిమాండ్ చేశారు. పోల్ టు పోల్ కార్మికులకు న్యాయం చేయాలన్నారు. వినియోగదారులకు 24గంటలు నిరంతరాయంగా విద్యుత్ అందిస్తున్నా, తాము మాత్రం చాలి చాలని జీతంతో జీవితాలను నెట్టు కొస్తున్నామని



అవేదన వ్యక్తం చేశారు. ఇప్పటికైనా రాష్ట్ర ప్రభుత్వం, యాజమాన్యం కల్పించుకుని తమకు రావాల్సిన న్యాయ పరమైన హక్కులను వెంటనే నెరవేర్చాలని డిమాండ్ చేశారు. ఆర్థిజన్ల సమ్మెకు మద్దతుగా సిపిఎం పార్టీ జిల్లా అధ్యక్షురాలు బలమని హాజరై మాట్లాడుతూ ఆర్థిజన్ల సమ్మె న్యాయ పరమైనదేనని, వారికి పూర్తి హక్కులు కల్పించేవరకు పోరాటం ఆగదన్నారు. యాజమాన్యం రాష్ట్ర జెపిసి నాయకులతో చర్చించిన తర్వాతనే సమ్మె ఎత్తివేసి విధులకు హాజరవుతున్నారని. సిపిఎంపార్టీ పక్షాన

ఆర్థిజన్లకు పూర్తి మద్దతు కల్పిస్తామన్నారు. మన యూనియన్ ఏపిలుపు ఇచ్చినప్పటికీ అందరూ సిద్ధంగా ఉండాలన్నారు. అందరూ ఆర్థిజన్ల ఎన్ని రోజుల సమ్మెకైనా సిద్ధంగా ఉండాలని పిలుపునిచ్చారు. ఆ ఈకార్యక్రమంలో మహిళా ఆర్థిజన్ల ప్రజీత, స్వప్న, జ్యోతి, సుమలత, మానస, నాగమణి జెపిసి నాయకులు జంగం శరత్, పుద్గి గౌడ్, శ్రీశైలం, ప్రదీప్ గౌడ్, శ్రీనివాస్ , నాగరాజు, రమావత్ హరినాయక్, పోలశ్రీనివాస్, ఉపేందర్, వెంకట చారి, బి. చంద్ర భాస్కర్, సోమ శేఖర్ , మొగులయ్య, రాజు గౌడ్, మోహన్, బాబునాయక్, శంకరప్ప, పరశురామ్, నర్సింబు, సుధాకర్, సాయిలు, యాదగిరి, సూర్య రమేష్, శ్రీనివాస్ రెడ్డి, ప్రభాకర్, తదితరులు పాల్గొన్నారు. మూడవ రోజు డివిజన్ కార్యాలయం ముందు కార్మికుల వంటా వార్డు కార్యక్రమం కొనసాగింది.

రైతుల సంక్షేమమే - ప్రభుత్వ ధ్యేయం

-ఎమ్మెల్యే నేనావత్ బాలు నాయక్ -చిత్తంము నాటి, కలుపు తీసి పంట కొయడమే కాదు, ఆ పంట "కొనుగోలు శక్తి" గాను మారింది మన తెలంగాణ ఆదర్శభల్లే.



దేవరకొండ ఏప్రిల్ 10 ( మహాప్రభ ) దేవరకొండ నియోజకవర్గం లోని గుడిపల్లి మండల కేంద్రంలోని రైతు వేదికలో గ్రామాలలో మౌలిక సదుపాయల కల్పనపై మండల స్థాయి అధికారులు, ప్రజా ప్రతినిధులతో కలిసి సమీక్ష సమావేశం నిర్వహించిన ఎమ్మెల్యే నేనావత్ బాలునాయక్ గ్రామాల్లో తాగునీటి సరఫరా పై తాజా పరిస్థితిని అధికారులను అడిగి తెలుసుకున్నాను. తాగునీటిని వృధా చేయకుండా, జాగ్రత్తగా నీటిని వినియోగించేలా అవసరమైన చర్యలు చేపట్టాలని అధికారులను ఆదేశించారు. రానున్న రెండు నెలలు అత్యంత కీలకమైనందున అప్పటి వరకు ఎక్కడా నీటి కొరత రాకుండా చూడాలని ఆదేశించారు. ఉపాధి హామీ పనుల్లో 40 మంది కూలీలకు ఒక్క మెట్ ను

నియమించుకోవాలని సూచించారు. ఫీల్డ్ అసిస్టెంట్ లేని గ్రామాలలో పంచాయతీ కార్యదర్శులే బాధ్యత వహించాలని అన్నారు అభివృద్ధి పనులలో అధికారులు, ప్రజా ప్రతినిధులు సమన్వయంతో పని చేయాలని కోరారు. సెంటు భూమి లేకున్నా రేషన్ కార్డు ఉంటే చాలు ప్రమాద భీమా ఉపయోగపడుతుందన్నారు. రేషన్ కార్డు కలిగిన ఇంటి యాజమాని ప్రమాదశాస్త్రతో మరణిస్తే వారి కుటుంబానికి ఆదుకోవడానికి జూన్ 2వ తేదీ నాటి నుండి 5లక్షల రూపాయల ప్రమాద భీమా పథకం ప్రారంభం ఉపయోగపడుతుందన్నారు. బారిన

పడకుండా, రైతులు మద్దతు ధర పొందేలా ఈ కేంద్రాలను వినియోగించుకోవాలని వారు సూచించారు. రైతుల సువిధానం కొనుగోలు చేసిన 48 గంటల్లోనే డబ్బులు వారి ఖాతాల్లో పడతాయని, సన్న వడ్లకు క్వింటాలుకు రూ. 500 బోనస్ ఇస్తున్నామని, క్వింటాలుకు రూ. 2,389 మద్దతు ధరతో కొనుగోలు చేస్తున్నామని అన్నారు. ప్రజా ప్రభుత్వం, రైతుల బాధలు తెలిసిన ప్రభుత్వమని గతంలో మాదిరిగా తాళ్ల పేరుతో ధాన్యంలో కోతలు పెట్టడం నూచించారు. గుడిపల్లి మండలానికి సంబంధించిన కళ్యాణ లక్ష్మి చెక్కులను లబ్ధిదారులకు పంపిణీ చేయడం జరిగింది. గుడిపల్లి మండల కేంద్రంలో వడ్ల కొనుగోలు కేంద్రాన్ని ప్రజా ప్రతినిధులు మరియు సంబంధిత అధికారులతో కలిసి ప్రారంభించడం జరిగింది. ఈ కార్యక్రమంలో ఎంపీడి. అండాలు, తహసీల్దార్ ధీవేనమధువాసి , మండల స్థాయి అధికారులు, మండల సర్పంచులు తదితరులు పాల్గొన్నారు.

స్కూల్ ప్రహారీ గోడను పరిశీలించిన ఎమ్మెల్యే కొత్త ప్రభాకర్ రెడ్డి



దుబ్బాక - ఏప్రిల్ 10( మహాప్రభ ) సిద్దిపేట జిల్లా దౌలాబాద్ మండల పరిధిలోని లింగరాజు పల్లి గ్రామంలో ప్రభుత్వ పాఠశాల ప్రహారీ గోడను దుబ్బాక శాసనసభ్యులు కొత్త ప్రభాకర్ రెడ్డి పరిశీలించారు. గ్రామ అభివృద్ధి పనులు వేగవంతంగా కొనసాగించేందుకు తాము కట్టుబడి ఉంటామని తెలిపారు. గ్రామంలో పెండింగ్ ఉన్న గ్రామపంచాయతీ సమస్యలను త్వరలోనే పరిష్కరిస్తామని హామీ ఇచ్చారు. అలాగే మహిళా సాధికారతకు ప్రాధాన్యత ఇస్తూ, మహిళా సంఘం భవనాన్ని త్వరలోనే నిర్మించేందుకు చర్యలు తీసుకుంటామని పేర్కొన్నారు. గ్రామ అభివృద్ధి లక్ష్యంగా ప్రతి సమస్యను దశవారీగా పరిష్కరించడమే తమ సంకల్పమని దుబ్బాక ఎమ్మెల్యే స్పర్శ చేశారు. ఈ కార్యక్రమంలో గ్రామ సర్పంచ్, మండల అధ్యక్షులు మరియు స్థానిక ప్రజా ప్రతినిధులు పాల్గొన్నారు.

గ్రామీణ అభివృద్ధికి కొత్త దిశ ప్రజలతో కలిసి ముందుకు సాగుతున్న దుబ్బాక ఎమ్మెల్యే కొత్త ప్రభాకర్ రెడ్డి...

దుబ్బాక - ఏప్రిల్ 10 (మహాప్రభ) దౌలాబాద్ మండల పరిధిలోని అహ్మద్ నగర్ , లింగరాజు పల్లి , కోనాయిపల్లి , గోవిందా పూర్, పోసాన్ పల్లి , గువ్వలేగి , ఉప్పరపల్లి, మరియు దౌలాబాద్



గ్రామాలలోని సిసి రోడ్లు, పాఠశాల 16 గోడల నిర్మాణ పనులకు భూమి పూజ చేసిన దుబ్బాక శాసనసభ్యులు కొత్త ప్రభాకర్ రెడ్డి, ఈ సందర్భంగా ఎమ్మెల్యే మాట్లాడుతూ... గ్రామీణ ప్రాంతాల సమగ్ర అభివృద్ధి తమ లక్ష్యమని, ప్రతి గ్రామంలో మౌలిక వసతులను బలోపేతం చేయడానికి కృషి చేస్తున్నామని తెలిపారు. సిసి రోడ్లు, పాఠశాల అభివృద్ధి, మహిళా సంఘం భవనాలు, మరియు అంగన్వాడి కేంద్రాల్లో నిర్మాణంతో గ్రామాల్లో సౌకర్యాలు మరింత మెరుగుపడతాయని పేర్కొన్నారు. మహిళా సాధికారతకు ప్రాధాన్యత ఇస్తూ మహిళా సంఘ భవనాల నిర్మాణం చేపడుతున్నామని. చిన్నారుల అభివృద్ధి కోసం అంగన్వాడి భవనాలను నిర్మిస్తున్నామని తెలిపారు. అభివృద్ధి పనులను నాణ్యతతో నిర్దిష్ట కాల పరిమితిలో పూర్తి చేయాలని సంబంధిత అధికారులను ఆదేశించారు. ప్రజల సహకారంతో గ్రామాలను అభివృద్ధి పథంలో ముందుకు తీసుకెళ్తామని ఎమ్మెల్యే స్పష్టం చేశారు.

బిజినెస్

మళ్ళీ లాభాల్లోకి స్టాక్ మార్కెట్లు.. 918 పాయింట్లు లాభపడ్డ సెన్సెక్స్



ఒకరోజు విరామానికి తెరదించుతూ దేశీయ స్టాక్ మార్కెట్లు శుక్రవారం మళ్ళీ లాభాల బాటపట్టాయి. పశ్చిమాసియా లో చోటుచేసుకుంటున్న పరిణామాలను ఇన్వెస్టర్లు నిశితంగా గమనిస్తున్నప్పటికీ.. దేశీయంగా కొనుగోళ్ల మద్దతు కొనసాగడంతో సూచీలు భారీ లాభాలతో ముగిశాయి. ట్రేడింగ్ ముగిసే సమయానికి సెన్సెక్స్ 918.6 పాయింట్లు పెరిగి 77,550.25 వద్ద స్థిరపడింది. నిఫ్టీ కూడా 275.5 పాయింట్లు లాభపడి 24,050.6 వద్ద ముగిసింది. ట్రేడింగ్ లో ఒక దశలో సెన్సెక్స్ 77,622.50, నిఫ్టీ 24,074.05 వద్ద ఇంట్రాడే గరిష్టాలను తాకాయి. ఏషియన్ పెయింట్స్, ఐషర్ మోటార్స్, బజాజ్ ఆటో, శ్రీరామ్ ఫైనాన్స్ వంటి హెవీ వెయిట్ షేర్లు లాభపడటం సూచీల పెరుగుదలకు దోహదపడింది. బెన్చిమార్క్ సూచీలను మించి బ్రాడర్ మార్కెట్లు రాణించడం గమనార్హం. నిఫ్టీ మిడ్క్యాప్ ఇండెక్స్ 1.48 శాతం, స్మాల్ క్యాప్ ఇండెక్స్ 1.67 శాతం చొప్పున లాభపడ్డాయి. రంగాల వారీగా చూస్తే మిశ్రమ ప్రదర్శన కనబరిచాయి. ఐటీ షేర్లలో కొనుగోళ్ల ఆసక్తి పెరగడంతో నిఫ్టీ ఐటీ సూచీ టాప్ గెయినర్ గా నిలిచింది. మల్టీమీడియా నిఫ్టీ ఆటో, బ్యాంక్, ఫైనాన్షియల్ సర్వీసెస్ సూచీలు మిగిలిన వాటితో పోలిస్తే వెనుకబడ్డాయి. ఉదయం సెషన్ ప్రారంభంలో కూడా ప్రపంచ మార్కెట్ల సానుకూల సంతకాలతో సూచీలు లాభాలతోనే మొదలయ్యాయి.

ఆకాశాన్నంటుతున్న బంగారం, వెండి ధరలు

బంగారం ధరలు మళ్ళీ చుక్కలు చూపిస్తున్నాయి. గత కొంత కాలంగా సైలెంట్ గా ఉన్న ధరలు మళ్ళీ పైకి ఎగబాకుతున్నాయి. ఏప్రిల్ 10 శుక్రవారం బంగారం వెండి ధరలు మళ్ళీ పెరిగాయి. 24 క్యారెట్ల 10 గ్రాముల బంగారంపై రూ.1,520 పెరిగి రూ.1,53,000 పలుకుతోంది. 22 క్యారెట్ల 10 గ్రాముల బంగారంపై రూ.1,400 పెరిగి రూ.1,40,250 పలుకుతోంది. వెండి ధర కేజీకి రూ.5,000 పెరిగి రూ.2,65,000 చేరింది. దేశంలోని వివధ నగరాల్లో ఏప్రిల్ 10 శుక్రవారం బంగారం వెండి ధరలను పరిశీలిస్తే.. దేశరాజధాని ఢిల్లీలో 24 క్యారెట్ల 10 గ్రాముల బంగారం ధర రూ.1,53,150 వద్ద ట్రేడవుతోంది. అలాగే 22 క్యారెట్ల బంగారం ధర రూ.1,40,400 పలుకుతోంది. ముంబై, కోల్ కతాలో 24 క్యారెట్ల బంగారం రూ.1,53,000 ఉంటే, 22 క్యారెట్ల బంగారం రూ.1,40,250 పలుకుతోంది. చెన్నైలో 24 క్యారెట్ల



బంగారం ధర రూ.1,54,090 వద్ద ట్రేడవుతోంది. ధర రూ.1,40,250 లు పలుకుతోంది. వెండి ధర కిలోకి రూ.2,65,000 గా కొనసాగుతోంది. ఈ ధరలు పెరగవచ్చు, తగ్గవచ్చు.. బంగారం కొనడానికి వెళ్లేముందు ధరలు మరోసారి చెక్ చేసుకొని వెళ్లాలి.

రాయల్ ఎన్ఫీల్డ్ ఈవీ బైకు.. ప్రారంభ ధర రూ.2.79 లక్షలు

న్యూఢిల్లీ, ప్రముఖ స్పోర్ట్స్ బైకుల తయారీ సంస్థ రాయల్ ఎన్ఫీల్డ్.. దేశీయ మార్కెట్లోకి తన తొలి ఎలక్ట్రిక్ మోటార్ సైకిల్ ను అందుబాటులోకి తీసుకొచ్చింది. ప్లైయింగ్ పీ సీ6 పేరుతో విడుదల చేసిన ఈ బైకు ప్రారంభ ధర రూ.2.79 లక్షలుగా నిర్ణయించింది. కానీ, బ్యాటరీ-యాస్-ఎ-సర్వీసెస్(బాస్) పద్ధతిన తీసుకుంటే ఈ మోటార్ సైకిల్ ధర మాత్రం రూ.1.99 లక్షలు. భారత్ లో ఎలక్ట్రిక్ వాహనాలకు పెరుగుతున్న డిమాండ్ ను దృష్టిలో పెట్టుకొని ఈ స్పోర్ట్స్ బైకును విడుదల చేసినట్లు కంపెనీ వర్గాలు వెల్లడించాయి. 3.91 కిలోవాట్ల బ్యాటరీ కలిగిన ఈ బైకు బ్యాటరీ సింగిల్ ఛార్జింగ్ తో 154 కిలోమీటర్లు



ప్రయాణించనున్నది. కేవలం 3.7 సెకండ్లలో 60 కిలోమీటర్ల వేగాన్ని అందుకోనున్న ఈ బైకు గంటకు 115 కిలోమీటర్లు ప్రయాణించనున్నది. అలాగే 65 నిమిషాల్లోనే బ్యాటరీ 20 శాతం నుంచి 80 శాతం రీచార్జ్ కానున్నది. ఈ బైకులో ఎల్ఈడి లైటింగ్, గూగుల్ ఆధారంగా పనిచేసే నావిగేషన్, వైర్లెస్ ఫోన్ ఛార్జింగ్ సౌకర్యం, ఏబీఎస్, ట్రాక్షన్ కంట్రోల్ వంటి ఫీచర్స్ ఉన్నాయి.

ధోనినే నా రోల్ మోడల్..

ముకుల్ చౌదరి కీలక వ్యాఖ్యలు

ఐపీఎల్ అంటేనే అనామక ఆటగాళ్లను రాత్రికి రాత్రే స్టార్లుగా మార్చే వేదిక. 2026 సీజన్ లో అటువంటి ఒక అద్భుత సంఘటనం నమోదైంది. కోల్ కతాలోని ఈడెన్ గార్డెన్స్ లో కేకేఆర్ బౌలర్లను ఉతికి ఆరేసిన ముకుల్ చౌదరి ఇప్పుడు క్రికెట్ ప్రపంచంలో హాట్ టాపిక్ అయ్యాడు. కేవలం 27 బంతుల్లోనే మెరుపు హాఫ్ సెంచురీతో లక్ష్మీ సూపర్ జెయింట్స్ కి అద్భుత విజయాన్ని అందించిన ఈ కుర్రాడి వెనుక ఒక స్ఫూర్తిదాయకమైన కథ ఉంది. ముకుల్ చౌదరి రాజస్థాన్ లోని ఒక సాధారణ సైనిక కుటుంబం నుండి వచ్చాడు. అతని తండ్రి భారత సైన్యంలో జవాన్ గా దేశ సేవ చేశారు. "పోరాటం నా రక్తంలోనే ఉంది" అని ముకుల్ గర్వంగా చెబుతుంటాడు. చిన్నప్పటి నుండి ప్రవేశితమైతే కూడని వాతావరణంలో పెరిగిన ముకుల్, తన తండ్రి నుండి మొండి పట్టుదలను నేర్చుకున్నాడు. మైదానంలో ఎంతటి క్లిష్ట పరిస్థితులు ఎదురైనా లొంగిపోకుండా పోరాడే గుణం అతనికి తన తండ్రి వల్లే వచ్చిందని మ్యాన్ అనంతరం ముకుల్ భావోద్వేగంతో వెల్లడించాడు. ఈడెన్ గార్డెన్స్ లో జరిగిన మ్యాచ్ లో లక్ష్మీ జట్టు కష్టాల్లో ఉన్నప్పుడు



ముకుల్ క్రీజులోకి వచ్చాడు. సునీల్ నరైన్, మిచెల్ స్టార్క్ వంటి ప్రపంచ స్థాయి బౌలర్లను ఎదుర్కోవడం ఏమాత్రం సులభం కాదు. కానీ ముకుల్ ఏమాత్రం బెదరకుండా తన బ్యాట్ కు పనిచెప్పాడు. మైదానం నలుమూలలా సిక్సర్ల వర్షం కురిపించాడు. ముఖ్యంగా డెత్ ఓవర్లలో అతను ఆడిన తీరు చూస్తుంటే ఒక అనుభవం ఉన్న ఫినిషర్ ఆడుతున్నట్లుగా అనిపించింది. ముకుల్ చౌదరి ఎంఎస్ ధోనీకి వీరాభిమాని. "నేను చిన్నప్పటి నుండి ధోనీ భాయ్ ని చూస్తూ పెరిగాను. మ్యాచ్ ను చివరి వరకు తీసుకెళ్లి ఎలా ముగించాలో ఆయనను చూసే నేర్చుకున్నాను. నా బ్యాటింగ్ స్టైల్ లో కూడా ఆయన ప్రభావం ఉంటుంది" అని ముకుల్ పేర్కొన్నాడు. లక్ష్మీ జట్టు

రైరెక్టర్ టామ్ మూడీ కూడా ముకుల్ బ్యాటింగ్ ను మెచ్చుకుంటూ.. అతను జట్టుకు దొరికిన అనలైన ఆణిముత్యం అని కొనియాడారు. ముకుల్ ప్రయాణం అంత సులభంగా సాగలేదు. రాజస్థాన్ దేశవాళీ క్రికెట్ లో నిలదొక్కుకోవడానికి అతను ఎన్నో ఇబ్బందులు పడ్డాడు. కనీసం బ్యాట్ కొనుక్కోవడానికి కూడా ఇబ్బంది పడిన రోజులు ఉన్నాయని అతను గుర్తు చేసుకున్నాడు. అయితే తన ప్రతిభను గుర్తించిన లక్ష్మీ స్పాట్స్, అతనికి ట్రయల్స్ లో అవకాశం ఇచ్చారు. అక్కడ తన పవర్ ఫుల్ హిట్టింగ్ తో మెప్పించిన ముకుల్, ఇప్పుడు ఐపీఎల్ వేదికపై తన సత్తా చాటుతున్నాడు. ఒక్క ఇన్నింగ్స్ తో ముకుల్ చౌదరి పేరు ఇప్పుడు సోషల్ మీడియాలో మారుమోగిపోతోంది. రిపబ్లిక్ వంత్ నేతృత్వంలోని లక్ష్మీ జట్టుకు ఇతను ఒక ప్రధాన అస్త్రంగా మారాడు. తన తండ్రి సరిహద్దులో దేశాన్ని రక్షిస్తే, తాను మైదానంలో పరుగుల వర్షం కురిపించి తండ్రి పేరు నిలబెడుతున్నానని ముకుల్ చెప్పిన మాటలు అభిమానుల హృదయాలను గెలుచుకుంటున్నాయి. మరిన్ని మ్యాచ్ లో ముకుల్ ఇలాగే రాణించి భారత జట్టులోకి రావాలని ఆశిద్దాం.

స్పెషల్

ఈజీగా కోల్ కతా ప్లేఆఫ్ చేరే ఛాన్స్..



ప్రస్తుత ఐపీఎల్ సీజన్ లో రెండు బలమైన జట్లు అయిన కేకేఆర్, చెన్నై సూపర్ కింగ్స్ వరుస ఓటములతో సతమతమవుతున్నాయి. కోల్ కతా ఆడిన నాలుగు మ్యాచ్ లో మూడింటిలో ఓడిపోగా, ఒక మ్యాచ్ వర్షం కారణంగా రద్దు కావడంతో కేవలం ఒక పాయింట్ తో తొమ్మిదో స్థానంలో ఉంది. జట్టు ప్రదర్శన అభిమానులను నిరాశపరుస్తున్నప్పటికీ, రాబోయే మ్యాచ్ లో వుంజుకుంటే అద్భుతాలు చేసే అవకాశం ఉంది. ఇటీవల లక్ష్మీ సూపర్ జెయింట్స్ జట్టుతో జరిగిన పోరులో కోల్ కతా విజయం అంచు వరకు వెళ్లి బోల్తా పడింది. గెలిచే స్థితిలో ఉన్న మ్యాచ్ ను ముకుల్ చౌదరి అద్భుత ప్రదర్శనతో కేకేఆర్ చేతుల నుంచి లాగేసుకున్నాడు. ఈ మూడు వికెట్ల తేడాతో వచ్చిన ఓటమి ఆ జట్టు షేఆఫ్ అవకాశాలను మరింత సంక్లిష్టంగా మార్చింది. ప్రస్తుతం కోల్ కతా జట్టు ఖాతాలో 10 మ్యాచ్ లు మాత్రమే మిగిలి ఉన్నాయి. ఈ టోర్నీలో మొత్తం 10 జట్లు పాల్గొంటున్నాయి. ఒక్క జట్టు 14 మ్యాచ్ లు ఆడావి. కోల్ కతా ప్లేఆఫ్ బెర్లు దక్కించుకోవాలంటే మిగిలిన 10 మ్యాచ్ లో కనీసం 8 మ్యాచ్ లో ఖచ్చితంగా గెలవాల్సి ఉంటుంది. దీనివల్ల ఆ జట్టు ఖాతాలో 17 పాయింట్లు చేరుతాయి. సాధారణంగా 16 నుంచి 18 పాయింట్లు సాధించిన జట్టుకు నాకౌట్ దశకు వెళ్లే అవకాశం మెండుగా ఉంటుంది. విజయాలతో పాటు నెట్ రన్ రేట్ మెరుగుపరచుకోవడం కూడా ఇక్కడ కీలకం కానుంది. వరుస ఓటముల నుంచి కోలుకోవడానికి కోల్ కతాకు ఏప్రిల్ 14న జరిగే మ్యాచ్ ఎంతో కీలకం. పాయింట్ల పట్టికలో అట్టుడుగున ఉన్న చెన్నై సూపర్ కింగ్స్ తో ఈ మ్యాచ్ జరగనుంది. రెండు జట్లూ విజయాల కోసం ఆకలితో ఉండటంతో ఈ పోరు రసవత్తరంగా సాగే అవకాశం ఉంది. ఈ మ్యాచ్ లో గెలిచి పాయింట్ల ఖాతాను తెరిస్తేనే కోల్ కతా తన ఆశలను సజీవంగా ఉంచుకోగలదు. అంతకంటే ముందు ఏప్రిల్ 11న ఢిల్లీ క్యాపిటల్స్ తలపడనున్న చెన్నై జట్టు కూడా గెలుపుపై కన్నేసింది.

తమ్ముడికి హ్యూంబుల్ టెండుల్ గా..

భారత క్రికెట్ దిగ్గజం సచిన్ టెండుల్ కర్ తన సారా టెండుల్ గా లక్ష్మీలో సందడి చేసింది. ఐపీఎల్ 2026 సీజన్ లో భాగంగా గుజరాత్ టైటాన్స్, లక్ష్మీ సూపర్ జెయింట్స్ మధ్య ఆదివారం జరిగే మ్యాచ్ కోసం ఆమె లక్ష్మీకు వచ్చినట్లు తెలుస్తోంది. లక్ష్మీ ఎయిర్పోర్ట్ లో సారా టెండుల్ గా చూసిన మీడియా ప్రతినిధులు.. ఎవరికి సపోర్ట్ చేస్తారంటూ ఆమెను ప్రశ్నించారు. గుజరాత్ టైటాన్స్ జట్టుకా..? లేక తన తమ్ముడు అర్జున్ టెండుల్ గా ప్రాతినిధ్యం వహిస్తున్న లక్ష్మీ సూపర్ జెయింట్స్ టీమ్ కు మద్దతు తెలుపుతారా? అని ప్రశ్నించారు. సారా టెండుల్ గా మాత్రం సమాధానం చెప్పకుండా చిరునవ్వుతో వారికి దూరంగా వెళ్లిపోయింది. ప్రస్తుతం ఇండోను సంబంధించిన వీడియో నెట్టింట్ వైరల్ కాగా.. నెటిజన్లు తమదైన శైలిలో కామెంట్ చేస్తున్నారు. తన ప్రియుడు శుభమ్ గిల్ కోసమే సారా టెండుల్ గా లక్ష్మీకు వచ్చిందని, గుజరాత్ టైటాన్స్ కే మద్దతు తెలుపుతుందని కామెంట్ చేస్తున్నారు. తమ్ముడు జట్టు అయిన లక్ష్మీ సూపర్



జెయింట్స్ కు సపోర్ట్ చేసేందుకు అతను ఏమైనా తుది జట్టులో ఆడుతాడా? అని ప్రశ్నిస్తున్నారు. శుభమ్ గిల్ కె ప్లెస్సీలోని గుజరాత్ టైటాన్స్ కు మద్దతు తెలిపేందుకే సారా లక్ష్మీకు వచ్చిందని, లేకుంటే తన తమ్ముడు ప్రాతినిధ్యం వహిస్తున్న లక్ష్మీ సూపర్ జెయింట్స్ కు మద్దతు తెలుపుతానని మీడియాకు తెలిపేదని ఫ్యాన్స్ అంటున్నారు. ఏది ఏమైనా సొంత తమ్ముడికి సారా టెండుల్ గా షాకిచ్చిందని, తమ్ముడు

అర్జున్ టెండుల్ గా కంటే ప్రియుడు శుభమ్ గిల్ ఎక్కువయ్యాడని కామెంట్ చేస్తున్నారు. సారా టెండుల్ గా, శుభమ్ గిల్ పీకల్ గా ప్రేమలో ఉన్నట్లు గత కొన్ని రోజులుగా ప్రచారం జరుగుతున్న సంగతి తెలిసిందే. అయితే ఈ ఇద్దరూ తమ ప్రేమ విషయంపై ఎలాంటి అధికారిక ప్రకటన చేయలేదు. ఈ వార్తలను కూడా ఖండించలేదు. ఐపీఎల్ 2026 సీజన్ లో అర్జున్ టెండుల్ గా లక్ష్మీ సూపర్ జెయింట్స్ కు ప్రాతినిధ్యం వహిస్తున్నాడు. వరుసగా రెండు మ్యాచ్ లో గెలిచిన లక్ష్మీ ఆదివారం సొంతగడ్డపై గుజరాత్ టైటాన్స్ తో తలపడనుంది. శుక్రవారం సారా టెండుల్ గా లక్ష్మీ ఎయిర్పోర్ట్ లో కనిపించడంతో ఈ మ్యాచ్ కోసమే సారా వచ్చిందని అంతా అనుకుంటున్నారు. కానీ ఆమె రాకపై ఎలాంటి క్లారిటీ లేదు. బహుశా అర్జున్ సతీమణి, తన మరదలకు తోడుగా వచ్చి ఉంటుందని, అనవసర వుకార్లు పుట్టించవద్దని సచిన్ ఫ్యాన్స్ కోరుతున్నారు.



సెగలు రేపుతున్న ఆషిక రంగనాథ్ హాట్ అందాలు

# వరుణ్ తేజ్ 'కారియన్ కనకరాజు' నుంచి ఫస్ట్ సింగిల్ ప్రోమో!

మెగా ప్రిన్స్ వరుణ్ తేజ్, దర్శకుడు మేధావతి గాంధీ కాంబినేషన్ లో పుష్ప లేడిస్ త్రేజ్ ప్రొడక్షన్స్ 'కారియన్ కనకరాజు', ఇంటి-కారియన్ నేపథ్యంలో హీరో-కామెడీ జోనర్ లో తెరకెక్కుతున్న ఈ సినిమా మూడు ప్రమోషన్స్ ను చిత్ర బృందం ఘనంగా ప్రారంభించింది. ఈ చిత్రంలోని మొదటి పాట 'కమ్మసానిదా' ప్రోమోను తాజాగా విడుదల చేయగా, దీనికి విశేష స్పందన లభిస్తోంది. సంగీత దర్శకుడు ఎన్. భనున్, హరుణ్ తేజ్ మరియు దర్శకుడు మేధావతి గాంధీ మధ్య సాగే ఫస్ట్ సందేశాలలో కూడిన ఈ ప్రోమో యూట్యూబ్ లో ట్రెండింగ్ గా నిలిచింది. మెలోడీ కింగ్ నేట్ శ్రీరామ్ ఆలపించిన ఈ పూర్తి పాటను ఏప్రిల్ 11న విడుదల చేయనున్నట్లు మేకర్స్ ప్రకటించారు. ఈ చిత్రంలో వరుణ్ తేజ్ సరసన రితికా నాయక్ కథానాయికగా నటిస్తుండగా, స్టార్ కమెడియన్ సత్య కిలకమైన విశ్వనాథ్ పాత్రలో అలంకరించున్నారు. కారియన్ సంస్కృతికి మరియు లోకల్ క్యారెక్టర్ అయిన కనకరాజుకు మధ్య ఉన్న విచిత్రమైన సంబంధాన్ని దర్శకుడు మేధావతి గాంధీ తన మారుమనోదంతో వెండితెంపై ఆవిష్కరించబోతున్నారు. ఇప్పటికే ట్రేజర్ ఫూటింగ్ పూర్తి చేసుకున్న ఈ చిత్రం, ఆఖరి షెడ్యూల్ ను దక్షిణ కొలంబోలోని అందమైన లొకేషన్లలో పూర్తి చేసుకోబోతుంది. యూటీ టీవీ షో, పులయ ఫస్ట్ ప్రీమ్ ఎంటర్టైన్ మెంట్, బ్యాండ్లను పంకి, ప్రవారన్ మరియు విక్రమ్ ఈ చిత్రాన్ని భారీ బడ్జెట్ తో నిర్మిస్తున్నారు. వరుణ్ తేజ్ ఈ డిప్యూటీ కళాకారంతో మళ్లీ హాట్ ట్రాక్ ఎక్స్ట్రీం ఖాయమని అభిమానులు ఆశిస్తున్నారు. మనోజ్ రెడ్డి సినిమా టీవీ అందిస్తున్న ఈ సినిమాను 2026 వేసవి కానుకగా ప్రేక్షకుల ముందుకు తీసుకురావడానికి సన్నాహాలు చేస్తున్నారు.



# దసరాకు రిలీజ్ చేసేలా ఫౌజీ షూటింగ్ స్టాప్

ఈ ఏడాది అరంభంలో రాజాసాబ్ తో షాఫ్ ఇచ్చిన రెబల్ స్టార్ ప్రభాస్.. ఇదే ఏడాదిలో సాలిడ్ హిట్ ఇవ్వాలని డిసైడ్ అయ్యారు. ప్రభాస్ నుంచి 'ఫౌజీ' సినిమా ప్రేక్షకుల ముందుకు రాబోతోంది. సీతారామం తర్వాత దర్శకుడు హను రాఘవపూడి తెరకెక్కిస్తున్న ఈ సినిమా సెకండ్ వరల్డ్ వార్ బ్యాక్ డ్రాప్ లో రూపొందుతోంది. ఇప్పటికే మేజర్ పార్ట్ షూటింగ్ కంప్లీట్ చేసుకుంది. అఫీషియల్ గా ప్రకటించనప్పటికీ.. వచ్చే దసరాకు ఫౌజీని విడుదల చేయడానికి సన్నాహాలు చేస్తున్నారు మేకర్స్. కానీ ఈ ఏడాది డిసెంబరు పోస్ట్ పోస్ట్ అయ్యే ఛాన్స్ ఉందనే టాక్ వినిపిస్తోంది. అయితే చిత్ర యూనిట్ మాత్రం ఈ సినిమాను ముందుగా అనుకున్న సమయానికి ప్రేక్షకులకు అందించాలని



పట్టుదలతో ఉంది. ఇందుకోసం నిర్మాణ పనులను ముమ్మరం చేస్తూ ఏకకాలంలో షూటింగ్ ను పూర్తి చేసేలా ప్రణాళికలు సిద్ధం చేసింది. షెడ్యూల్ ప్రకారం సినిమాను పూర్తి చేయడం కోసం మేకర్స్ 'సెకండ్ యూనిట్'ను కూడా రంగంలోకి దింపినట్లుగా తెలుస్తోంది. ప్రస్తుతం ఒక వైపు ప్రధాన తారాగణంపై దర్శకుడు హను రాఘవపూడి అత్యంత కీలకమైన సన్నివేశాలను చిత్రీకరిస్తుండగా, మరోవైపు ఈ సెకండ్ యూనిట్ సినిమాలోని యాక్షన్ విశిష్టతను హాట్ చేస్తోంది. ఇలా రెండు యూనిట్లతో పని చేయడం పల్ల సమయం ఆదా అవుదామే కాకుండా, కాలిబ్రేట్ విషయంలో కూడా ఎక్కడా రాజీ పడకుండా అవుట్ పుట్ వస్తుందని టీమ్ భావిస్తోంది. కాబట్టి.. దసరాకు ఫౌజీ రిలీజ్ డేట్ ఫిక్స్ అయినట్లే. కాకపోతే.. మేకర్స్ నుంచి ఈ విషయంలో అధికారిక ప్రకటన రావాల్సి ఉంది.

# అమాయకత్వంలోనే అందం

ఉప్పెన' తర్వాత నేను పూర్తిస్థాయి ప్రేమకథలో నటించలేదు. ఈ సినిమా ఆ లోటుని తీర్చింది. ఈ పూర్వదర్శక కాన్సెప్ట్ ప్రతి ఒక్కరికీ కనెక్ట్ అవుతుంది' అని చెప్పింది కృతిశెట్టి. ఆమె ప్రదీప్ రంగనాథన్ సరసన నటించిన 'లవ్ ఇన్సూరెన్స్ కంపెనీ' చిత్రం నేడు ప్రేక్షకుల ముందుకొస్తున్నది. విఘ్నేశ్ శివన్ దర్శకత్వం వహించిన ఈ చిత్రాన్ని నయనతార నిర్మించారు. ఈ సందర్భంగా గురువారం కృతిశెట్టి విలేజులలో ముచ్చటించింది. ఇది 2040లో జరిగే కథ అని, ఈ పూర్వదర్శక కాన్సెప్ట్ ప్రేక్షకులకు కొత్త అనుభూతినిస్తుందని చెప్పింది. 'ఈ తరంలో డబ్బులు లేకపోయినా ఫర్వాలేదు. కానీ ఫోన్ లేకుండా ఉండటం చాలా కష్టం. అలాంటి మనస్తత్వం కలిగిన అమ్మాయి పాత్రను పోషించాను. భవిష్యత్తులో ప్రేమ కూడా ఇన్సూరెన్స్ లో భాగం కావచ్చు. ఈ సినిమాలో ఆ కాన్సెప్ట్ ఇంట్రెస్టింగ్ గా ఉంటుంది' అని చెప్పింది. ప్రేమ విషయంలో తాను మాత్రం సంప్రదాయ భావాల్ని ఇష్టపడతానని, 'సీతారామం' '96' వంటి ప్రేమకథలు తనకు ఫేవరేట్ అని, ప్రేమ తాలూకు అమాయకత్వంలోనే ఓ అందం ఉంటుందని, ఈ తరం ప్రేమకు తాను ఏమాత్రం కనెక్ట్ కాలేనని కృతిశెట్టి చెప్పింది.

# మైఖేల్ జాక్సన్ బయోపిక్ 'ట్రైలర్ విడుదల విడుదల



ప్రపంచవ్యాప్తంగా సంగీత ప్రియులు ఎంతగానో ఎదురుచూస్తున్న పాప్ రాజా మైఖేల్ జాక్సన్ బయోపిక్ 'మైఖేల్' ఫైనల్ ట్రైలర్ ను చిత్రయూనిట్ తాజాగా విడుదల చేసింది. ఈ ప్రతిష్టాత్మక చిత్రంలో మైఖేల్ జాక్సన్ మేనల్లుడు జాఫర్ జాక్సన్ టైటిల్ రోల్ పోషిస్తుండగా, ట్రైలర్ లో ఆయన బాడీ లాంగ్వేజ్, డ్యాన్స్ మూమెంట్స్ మరియు లుక్ అచ్చం మైఖేల్ జాక్సన్ ను తలపిస్తుండటం విశేషం. దర్శకుడు ఆంటోయిన్ ఫుక్సా తెరకెక్కించిన ఈ ట్రైలర్ లో 'బీట్ ఇట్', 'థ్రిల్లర్', 'బిల్లీ జీన్' వంటి ఐకానిక్ సాంగ్స్ ప్రదర్శనలతో పాటు, మైఖేల్ వ్యక్తిగత జీవితంలోని భావోద్వేగ

అంశాలను, బాల్యంలో ఆయన ఎదుర్కొన్న సంఘర్షణలను మరియు వివాదాలను ఎంతో ఆకట్టుకునేలా చూపించారు. ఆస్కార్ విజేత గ్రాహమ్ కింగ్ నిర్మించిన ఈ చిత్రంలో కోల్ మన్ డొమింగో, నియా లాంగ్, మెల్స్ టెల్లర్ వంటి హాట్ షూట్ ప్రముఖ నటీనటులు కీలక పాత్రలు పోషించారు. కేవలం ఒక సంగీత ప్రయాణంలా కాకుండా, ఒక లెజెండ్ రీ స్టార్ జీవితంలోని ఎత్తుపల్లాలను ఆవిష్కరించే ఈ చిత్రంపై ప్రపంచవ్యాప్తంగా భారీ అంచనాలు నెలకొన్నాయి. అన్ని హంగులతో రూపుదిద్దుకున్న ఈ చిత్రం ఏప్రిల్ 24న ప్రపంచవ్యాప్తంగా గ్రాండ్ గా థియేటర్లలో విడుదల కానుంది.

# వారణాసి కథ ఇదేనా?



షూటింగ్ కు ముందే తన సినిమా కథల్ని రివీల్ చేస్తుంటారు అర్ధ దర్శకుడు రాజమౌళి. చాలా సినిమాల విషయంలో ఆయన ఇదే ఆనవాయితీని పాటించారు. అయితే 'వారణాసి' సినిమాలోనే కథాంశం విషయంలో కాస్త గోప్యత పాటిస్తున్నారు. హైదరాబాద్ లో జరిగిన గ్లోబ్ ట్రాబర్ ఈఎంటోలో కథకు సంబంధించిన బేసిక్ లైన్ ను మాత్రమే విడుదల చేశారు. టైమ్ ట్రావెల్ కథ ఇదని, రామాయణ ప్రస్తావన కూడా ఉంటుందని, ఓ ఎపిసోడ్ లో హీరో మహాశిబాబు రాముడి పాత్రలో కనిపిస్తాడనే వివరాలిచ్చి వెల్లడించారు. అయితే అభిమానులు మాత్రం 'వారణాసి' అనలు కథలో అనేక అంశాలలో పడ్డారు. ఈ నేపథ్యంలో సోషల్ మీడియాలో అనేక రీతులు ఉద్భవించాయి. తాజాగా ప్రముఖ హాట్ షూట్ విజయ్ ఎస్ కె 'వారణాసి' కథ గురించి కొన్ని ఆసక్తికరమైన వివరాలిచ్చి అందించింది. అద్భుత కథలు కలిగిన త్రేతాయుగం నాటి మహామాన్విల విశ్వ కళాఖండాన్ని సాధించి, తద్వారా ప్రపంచ ఆధిపత్యాన్ని సాధించాలనే దురాలోచన చేస్తాడు క్రూరుడైన కుంభ (స్వర్ణారాజ్ సుకుమారన్). దాని సాధనకై శివ భక్తుడైన రుద్ర (సుహాశ్ బాబు)ను ఎంచుకుంటాడు. కుంభ (స్వర్ణారాజ్ సుకుమారన్) అనేకాల మేరకు టైమ్ ట్రావెల్ చేసి ఆ శక్తిని సాధించేందుకు పూనుకుంటాడు రుద్ర. ఈ క్రమంలో అతను కొన్ని పురాతన రహస్యాలతో పాటు ఓ చీకటి నిజాన్ని తెలుసుకుంటాడు. కుంభ ఓ కుట్రదారుడని, ప్రపంచ ఆధిపత్యం కోసమే తనను ఈ కాలయాత్రకు పురమాయించాడని అర్థం చేసుకుంటాడు. ఈ నేపథ్యంలో రామాయణ కాలానికి ఆ కళాఖండాన్ని పారించానికి రుద్ర ఏం చేశాడు? కుంభ కుట్రల్ని ఎలా చేదించాడు? అన్నదే ఈ చిత్ర కథ అని సరదా విజయ్ ఎస్ కె సంస్థ తన కథనంలో పేర్కొన్నది. ఈ వార్తల్ని నిజమెంతో తెలియదు కానీ.. సోషల్ మీడియాలో మాత్రం తెగ వైరల్ అవుతున్నది. వచ్చే ఏడాది ఏప్రిల్ 7న 'వారణాసి' ప్రపంచవ్యాప్తంగా ప్రేక్షకుల ముందుకురానుంది.